

בעזרת השם יתברך



ספר

עצתו אמונה

בריון פון חיזוק, אמונה און
פראקטישע עצות פאר'ן לעבן,
געשריבן דורך ראש ישיבת תפארת
התורה ברסלב

אידיש

פרשת יתרו

תש"פ



צו באקומען די און אנדערע ספרים און קונטריסים:

היכל הקודש בארא פארק
Heichal Hakodesh Boro Park
1011 41 Street
718-384-1652

היכל הקודש וויליאמסבורג
Heichal Hakodesh Williamsburg
27 Skillman Street
718-384-1652

היכל הקודש קרית יואל
Heichal Hakodesh Kiryas Joel
8 Premishlan Way.
845-243-0563

היכל הקודש קרית יואל
Heichal Hakodesh Kiryas Joel
8 Hayes Ct.
845-467-5299

היכל הקודש מאנסי
Heichal Hakodesh Monsey
32 Dolson Rd.
347-733-7551

היכל הקודש בלומינגראוו
Heichal Hakodesh Blomingrove
24 Merriewold Ln S
845-379-1161

Visit Our Web Site:
www.BreslevCenter.com

צו הערן די הערליכע שיעורים פונעם ראש ישיבה שליט"א רופט

חיזוק פאר די
אידישע שטוב
212-444-9169

קול
ברסלב
212-444-9191

חיזוק יומי

צו באקומען די חיזוק יומי

טעלעפאון מעסידזשינג
347-630-2876

אימעיל
chizikyomi@gmail.com

חיזוק צום טיר!

איר קענט באקומען אלע ספרי ברסלב, קונטריסים, דרשות,
ניגונים סידים, USB'ס, און נאך;
דעליווערט צו אייער טיר! רופט אריין: 347-509-4908

עַנְתוּ אַמוּנָה

- זאלן מיר צעטיילן די קינדער אויף שבת צו קענען גיין צו א
א.....שמחה?
ווי אזוי ווערט מיין ווייב פטור פון א מגיל?..... ב
וואס טוט מען ווען עס איז שווער צו טון די סגולות פאר א
ד.....שירוק?
פאר וואס האט מוהרא"ש צוגעזאגט אזויפיל הבטחות?..... ו
פאר וואס שרייבט מוהרא"ש אזוי שארף אין זיין צוואה?..... ט
ווי אזוי ארבעט די סגולה צו זאגן מסכת תענית צו ווערן א חתן?... יד
פאר וואס זאל מען נישט גיין אויף טערעפי?..... יז



איש אמונות

- נישט זיך אפערן, נאר זיך אויסרעדן' צום אייבערשטן..... א
ווייז נישט קיין ווידאוס פאר דיינע קינדער..... ב
בעט שטענדיג דעם אייבערשטן זאלסט וויסן ווי אזוי זיך צו פירן... ג
לערנען פלייסג די הייליגע גמרא..... ד
זיי מכבד טאטע מאמע אפילו זיי זענען קעגן ברסלב..... ה
די הייליגע גמרא איז די בעסטע חבר..... ו
לערן דעם רבינ'ס און מוהרא"ש'ס ספרים..... ז
נעם דעם שלחן ערוך פאר דיין וועג ווייזער..... ז
מען וועט נישט צונעמען אייערע קינדער..... ח



נעמען א חלק אין די יארצייט סעודה פון מוהרא"ש זכותו יגן
 עלינו.....ט
 מיט'ן הייליגן רבי'ן קען מען זיך אן עצה געבן.....ט
 ווי מער מען בעט פאר די קינדער, אלץ מער זענען זיי מצליח.....י
 טערעפי איז איין שטיק ליצנות.....יא



עֲצָתוֹ אֲמוֹנָה

זאלן מיר צעטיילן די קינדער אויף שבת צו קענען גיין צו א
שמחה?

שאלה:

לכבוד דער ראש ישיבה שליט"א,

איך קום פון א גרויסע משפחה קיין עין הרע, און ווען מיינע געשוויסטער מאכן א שבת
שבע ברכות ווילן זיי אז יעדער זאל קומען, אבער נאר די פארפאלק. דאס מיינט אז כדי צו
גיין צו די שמחה דארף מען צעטיילן די קינדער אויף שבת.

מיין מאן האלט אז עס איז נישט קיין נארמאלע זאד, און ער איז נישט מסכים צו דעם.
אמאל קען איך אים איבעררעדן יא צו גיין און אמאל נישט. און פארשטייט זיך אז ווען מיר
גייען נישט, בארעדט מען מיר ביי משפחה.

ביי יעדע שמחה האב איך פראבלעמען אין שלום בית, און אויך ביי מיין משפחה, און
איך ווייס נישט וואס איז די ריכטיגע וועג צו טון. איך וויל בעטן דעם ראש ישיבה שליט"א מיר
צו זאגן ווי אזוי מען דארף זיך פירן, און אזוי וועלן מיר טון.

יִישָׁר כַּח.

תשובה:

בעזרת ה' יתברך - יום ד' פרשת בא, ג' שבט, שנת תש"פ לפרט קטן
מרת ... תחזי'.

איך האב ערהאלטן אייער בריוו.

אייער מאן איז גערעכט; עס איז נישט קיין לפתחילה דינגע זאך צו צעטיילן
די קינדער און אנוועק פארן אויף שבתים. קינדער דארפן שבת זייער אייגענע

טאַטע מאַמע, זיי דאַרפֿן שַׁבַּת'דיגע סעודות מיט זייערע אייגענע עלטערן. אַ גאַנצע וואָך וואַרטן די קינדער אויף שַׁבַּת, זיי וואַרטן צו זיצן מיט זייערע עלטערן, דעמאלט איז די צייט וואס טאַטע מאַמע פֿלאַנצן איין אין די קינדער אַ ליבשאַפט צום אייבערשטן, אַ ליבשאַפט צום הייליגן שַׁבַּת.

עס איז נישט גערעכט פון די וואס ליידענען אויף אַ שַׁמְחָה צו קומען עסן שַׁבַּת'דיגע סעודות און מען נעמט זיך אויס: "קינדער קענען נישט קומען"; אז מען קען נישט קומען מיט קינדער איז בעסער צו בלייבן אין שטוב מאכן די סעודות מיט די קינדער און נאך די סעודה זאל מען גיין וואונטשן מזל טוב, און אז די שַׁמְחָה איז אין אַן אַנדערע שטאַט בלייבט מען אין שטוב.

שַׁבַּת'דיגע סעודות איז אַ צייט פון אַמוּנָה, דער הייליגער זוהר זאָגט (פרשת יתרו, פח, ג): "תָּא חֲזִי, בְּסֵעוּדַתִּי אֵלַיִן, אֲשֶׁתְּמוּדְעוּן יִשְׂרָאֵל דְּאִינוּן בְּנֵי מַלְכָּא, דְּאִינוּן מִהִיכְלָא דְּמַלְכָּא דְּאִינוּן בְּנֵי מְהִימְנוּתָא", ווען מען עסט דריי סעודות שַׁבַּת זעט מען אז דער מענטש איז אַ קינד פונעם אייבערשטן, דער האט אַמוּנָה, נאך זאָגט דער זוהר: "רַבִּי שְׁמֵעוֹן אָמַר, הָאֵי מָאן דְּאֲשֻׁלִּים תְּלַת סֵעוּדַתִּי בְּשַׁבְּתָא, קָלָא נְפִיק וּמְכַרְזָא עָלֶיהָ (שְׁעִיחָה נח, ט) : אַז תְּתַעֲנַג עַל יְיָ", ווען אַ מענטש איז זוכה צו עסן דריי סעודות שַׁבַּת גייט אַרויס אַ בת קול אין הימל אז דער מענטש האט אַמוּנָה; זעט מען אז דעמאלט איז אַ צייט פון איינפלאַנצן אַמוּנָה אין די קינדער.

פאַרשטייט זיך אז מען דאַרף בעטן דעם אייבערשטן מען זאל וויסן ווי אזוי זיך צו פירן; עס איז דא פאלן וואס מען האט נישט קיין ברירה, מען דאַרף גאָ צעטיילן די קינדער, אָבער דאס דאַרף מען וויסן אז עס איז נישט קיין לפתחילה, און אז מען קען זיך אַרויסדרייען איז זיכער געזונטער צו בלייבן אין שטוב מיט די קינדער.

דער אייבערשטער זאל העלפֿן איר זאלט מצליח זיין אין אלע אייערע וועגן.

...



ווי אזוי ווערט מיין ווייב פֿטור פון אַ מַנְגָּל?

שַׁאֲלָה:

לְכָבוֹד דְּעַר רֵאשׁ יְשִׁיבָה שְׁלִיט"א,

מיין ווייב האט ברוך ה' אַ גוטע פֿאַסטן, זי אַרבעט אויפֿן טעלעפֿאן אויפצוהייבן און

ארויסהעלפן מענטשן אויפ'ן טעלעפאן פאר א פירמע, און זי איז ברוך ה' זייער צופרידן פון איר ארבעט.

היינט האט זי אויפגעהויבן א טעלעפאן פאר איינעם, און יענער איז געווען א מנוול וואס האט אנגעהויבן רעדן נישט איידל צו איר, און איר געזאגט זי זאל אפשרייבן זיין טעלעפאן נומער, און נאך אזעלכע זאכן. מיין ווייב איז זייער דערשראקן געווארן פון דעם, זי ווייסט נישט ווער דער מענטש איז און זי ווייסט נישט וואס צו טון.

אפשר קען דער ראש ישיבה שליט"א איר שרייבן חיזוק און עצות ווי אזוי זי זאל זיך פירן אין אזא מצב?

יישר כח.

תשובה:

בעזרת ה' יתברך - יום ב' פרשת בשלח, ח' שבט, שנת תש"פ לפרט קטן
לקבוד ... נרו יאיר.

איך האב ערהאלטן דיין בריוו.

זאג דיין ווייב זי זאל ווייטער ארבעטן, זי זאל זיך נישט דערשרעקן פון קיינעם; פון היינט און ווייטער אויב איינער רעדט מיט איר איין ווארט מער פון וואס עס איז נוגע פאר די ארבעט זאל זי אראפלייגן דעם טעלעפאן און מער נישט רעדן מיט יענעם, און ווייטער רעדן מיט אנדערע וואס רופן וועגן די ארבעט.

ליידער זענען דא אסאך מנוולים וואס זוכן צו מאכן קשרים מיט פרעמדע פרויען, דער עיקר וועג ווי אזוי זיי זענען ליידער מצליח איז דורך ווארפן א פחד און מורא; זיי ווארענען אז אויב מען וועט דערציילן וועלן זיי הרג'נען וכו', ביז דער קרוב פאלט אריין אין א קטנות הדעת און מען פאלט אראפ.

דעריבער דארף מען אויסלערנען קינד אין קייט אז מען זאל נישט מורא האבן פון קיינעם נאר פונעם אייבערשטן; ווי מער מען נעמט אריין אמונה אין זיך אלץ מער פאלט אנוועק די קלפות און עבירות. אזוי ווי דער הייליגער בעל שם טוב זכותו יגן עלינו האט אונז געלערנט: "א סגולה אנטקעגן רשעים - שלא לפחד, נישט מורא האבן".

ווען מען לעבט מיט אמונה אז דער אייבערשטער איז דא, דער אייבערשטער נעמט מיר ארום און היט מיר - ווערט מען נישט דערשראקן פון קיינעם; די מנוולים שפירן דאס, זיי ווייסן אויך צו וועם זיי זאלן צוגיין, זיי ווערן בטל

ומבוטל פאר דעם וואס לעבט מיט אמונה.

זאג דיין ווייב זי זאל צוריק גיין צו די ארבעט און נישט מורא האבן פון קיינעם; אויב איינער הויבט אן רעדן מיט איר איבעריגע ווערטער וואס איז נישט נוגע צום ארבעט זאל זי גלייך אראפלייגן דעם טעלעפאן און פטור אן עסק.

א שאד אז מען לערנט דאס נישט מיט אלע קינדער פון קליינזייט אן; סיי מיט די אינגלעך און סיי מיט מיידלעך, אז מען זאל נישט מורא האבן פון קיין שום מענטש און נישט פון קיין שום מלאך נאר פונעם אייבערשטן אליינס. דעמאלט וואלט מען זיך געקענט איינשפארן אסאך עגמת נפש, ווייל די גאנצע וועג ווי אזוי די מנוולים זענען מצליח צו טון עבירות מיט אנדערע, איז נאר דורך ווארפן א פחד, צונעמען די מח פונעם מענטש השם ישמרינו.

דער אייבערשטער זאל העלפן זאלסט האבן הצלחה אין אלע ענינים.

...



וואס טוט מען ווען עס איז שווער צו טון די סגולות פאר א

שידוך?

שאלה:

לכבוד דער ראש ישיבה שליט"א,

איך וויל זיך קודם באדאנקען פאר די שיעורים, עס האט געטוישט מיין לעבן צום גוטן. איך בין א בחור און איך וויל זייער שטארק שוין חתונה האבן, איך האב פרובירט צו זאגן 40 טעג מסכת תענית, אבער ווען איך הויב אן צו זאגן, נאך א האלבע שעה ווער איך זייער אנגעשטרענגט, מיין קאפ און מיינע אויגן הויבן אן וויי צו טון, און איך קען נישט ווייטער זאגן.

און די זעלבע איז מיט'ן אויסזאגן גאנץ תהלים ביים ציון פון מזהרא"ש, איז מיר זייער שווער צו זאגן אזוי לאנג אויף איין מאל.

אפשר האט דער ראש ישיבה שליט"א אן אנדערע סגולה וואס אויך איך זאל קענען טון אז איך זאל שוין טרעפן מיין שידוך און חתונה האבן בקרוב מיט מיין ריכטיגע זיווג?

יישר פח.

תשובה:

בְּעִזְרַת ה' יִתְבָּרַךְ - עָרַב שֶׁבֶת קוֹדֶשׁ פְּרִשְׁת בְּשֵׁלַח-שִׁירָה, י"ב שֶׁבֶט, שְׁנַת תש"פ לַפְּרֵט קָטָן

לְכַבוֹד הַבְּחוֹר... נְרוּ יְאִיר.

אִיךָ הָאֵב עֲרֵה־אֶלְטָן דִּיין בְּרִיוּוּ.

אז דו ווילסט זייער שטארק חתונה האבן זאלסטו נעמען די עצה פון רבי'ן, די עצה פון התבודדות; זאלסט בעטן דעם אייבערשטן אן א שיעור מאל: "הייליגער באשעפער העלף מיר, איך וויל אזוי שטארק חתונה האבן, עס איז מיר זייער שווער צו זיין איינער אליין, העלף מיר איך זאל שוין טרעפן מיין זיווג"; די תפילה זאלסטו זאגן אן א שיעור מאל פאר'ן אייבערשטן, וועסטו זוכה זיין צו טרעפן דיין שידוך בקרוב ממש.

זע צו לערנען וויפיל דו קענסט; דער הייליגער רבי האט געזאגט פאר רבי נתן: "מעט גם כן טוב", אביסל איז אויף גוט; לערן אביסל חומש יעדן טאג, אביסל משניות יעדן טאג, אביסל גמרא און אזוי ווייטער. קוק נישט אויף אנדערע, זיי שטארק מיט דיין וועג, מיט דיין סדר; וועסטו זייער שיין מצליח זיין.

בנוגע וואס מוהרא"ש האט געגעבן א סגולה פאר בחורים צו לערנען פערציג טעג מסכת תענית, דאס איז פאר דער וואס קען; בחורים וואס קענען עברי, זיי האבן געזונטע אויגן וכו' וכו', זיי האט מוהרא"ש געמיינט זיי זאלן ענדיגן די מסכתא יעדן טעג פאר פערציג טעג. אפער אז איינער קען נישט אזוי גוט עברי, ער קען נישט לערנען אזויפיל, דער זאל לערנען אויף זיין וועג וויפיל ער קען לערנען.

אז עס איז דיר שווער צו זאגן א גאנצע מסכתא, די אויגן טוט דיר וויי און די עברי נעמט דיר לאנג וכו', זאלסטו לערנען אויף דיין וועג; זאלסט לערנען וויפיל דו קענסט, דאס וועט זיין דיין סגולה א חתן צו ווערן. אזוי ווי חכמינו זכרונום לברכה זאגן (מנחות קי): "אחד המרבה ואחד הממעיט, ובלבד שיכונן אדם את דעתו לשמים", דער וואס טוט אסאך און דער וואס טוט ווייניג - זענען ביידע חשוב ביים אייבערשטן; ווייל דער אייבערשטער קוקט אויף די הארץ פונעם מענטש.

צעקלאפ זיך נישט אז דו קענסט נישט טון וואס אנדערע טוען; נעם אריין אין דיר וואס דער רבי האט געזאגט (שיחות הר"ן, סימן שה): "מען האט גאר ניט צו טאהן", אזוי ווי די הייליגע חז"ל זאגן (מנחות צט): "תנא דבי רבי ישמעאל, דברי

תּוֹרָה לֹא יְהוּ עֲלֶיךָ חוֹבָה, וְאִי אַתָּה רִשְׁאֵי לְפָטוֹר עֲצָמְךָ מֵהֶם"; דָּאס אִיז אַ וויכְטִיגֶע פֿלל אִין לְעֵבֶן, מְעַן זָאל נִישְׁט נְעֻמְעֵן קִיין אָנְגַעצוּיגִיגְקִיט פּוֹן קִיין שׁוּם זאַף אויף די וועלט, גאַרנישט מוז זיין אזוי און אזוי, ווייל זייער אַסאַף מאל ווען אַ מְעַנְטֶשׁ בַּאקוּמְט פֿרעשור (דרוק) אז ער דאַרף לְעֵרְנֵעַן אַסאַף דַעמאַלט לְעֵרְנֵט ער גאַרנישט, אויב וואלט ער נישט גענומען קיין פֿרעשור נאר ער וואלט געלעבט אַבִּיסֶל, וואלט ער בייים סוף אָנְגַעקוּמְעֵן צו לְעֵרְנֵעַן גאַר אַסאַף.

דער אייבערשטער זאל דיר העלפֿן זאלסט טרעפֿן זיין שידוך און וואס שנעלער חתונה האבן.

...



פאַרוואס האט מוהרא"ש צוגעזאגט אזויפיל הבטחות?

שאַלְה:

לְכַבֹּד דְּעַר רֵאשׁ יְשִׁיבָה שְׁלִיט"א,

אַ גרויסן ייִשר פֿח פאַר די געוואלדיגע שיעורים וואס זענען ממש מחיה נפשות, איך בין זיך מחיה מיט יעדע שיעור באזונדער.

איך וויל פֿרעגן פאַרוואס מוהרא"ש האט צוגעזאגט אזויפיל הבטחות אויף יעדע זאך, אויף ווער עס וועט קומען צו זיין ציון, טראגן זיין קמיע, מקוה מלכה, דרוקן אָשֶׁר בַּנְחַל, און אזוי ווייטער.

מען טרעפט עס נישט אזוי ביי אנדערע צדיקים, פאַרוואס האט מוהרא"ש דאס יא געטון? ייִשר פֿח.

תְּשׁוּבָה:

בְּעֵזְרַת ה' יִתְבָּרַךְ - יום א' פֿרֻשַׁת יִתְרוֹ, י"ד שְׁבַט, שְׁנַת תש"פ לְפִרְט קֶטֶן לְכַבֹּד ... גְּרוֹ יְאִיר.

איך האב ערהאלטן זיין בריוו.

וואס איז אזוי שווער צו פאַרשטיין? חֲכָמֵינוּ זְכוֹרָנָם לְבָרַכָה זָאגן (בְּכֹא מְצִיעָא פה.) אויפֿן פֿסוק (דְּמִיָּהוּ טו, יט): "וְאִם תּוֹצִיא יָקָר מִזּוּלָּל - כְּפִי תִהְיֶה", ווען אַ מְעַנְטֶשׁ בְּרַעַנְגֶט צוריק מְעַנְטֶשֶׁן צום אייבערשטן - "אַפִּילוּ הַקָּדוֹשׁ בְּרוּךְ הוּא גֹזֵר גְּזִירָה, מְבַטְלָהּ בְּשִׁבְלֵוֹ", אַפִּילוּ דער אייבערשטער אַלֵּינָם מֵאָכֵט אַ גְּזִירָה, אִיז ער עס

מבטל צוליב דעם מענטש וואס ברענגט צוריק אידישע קינדער צום אייבערשטן; מוהרא"ש האט זיין גאנץ לעבן עוסק געווען אין צוריק ברענגען אידישע קינדער צום אייבערשטן, איז דאך פשוט אז דער אייבערשטער איז מבטל אלע גזירות צוליב אים.

דאס האט מען געזען און דאס זעט מען ביי אלע צדיקים וואס האבן עוסק געווען אין צוריק ברענגען אידישע קינדער צום אייבערשטן, זיי האבן געהאט א כח צו ברענגען ישועות; קיינער האט זיי נישט געקענט אפהאלטן און שטיין אין זייער וועג. אזוי ווי דער הייליגער זוהר זאגט (תרומה, קכח): "תא חזי, כל מאן דאחיד בינדא דחייבא ואשתדל ביה, למשבק ארחא בישא", קום און זע: א מענטש וואס ברענגט צוריק זינדיגע מענטשן צום אייבערשטן, "איהו אסתלק בתלת סלוקין, מה דלא אסתלק הכי בר נש אחרא", דער מענטש איז זוכה ארויף צו גיין אויף א פלאץ וואס קיין שום מענטש איז נישט זוכה; "גרים לאכפייא סטרא אחרא, וגרים דאסתלק קודשא בריה הוא בקריה, וגרים לקיימא כל עלמא בקיומיה לעילא ותתא", דער מענטש נעמט אוועק טומאה פון דער וועלט און ער מאכט אז דעם אייבערשטן'ס נאמען זאל ווערן געהייליגט אויף דער וועלט, דער מענטש איז גורם אז אלע וועלטן שטייען אויף זיין זכות, "וְזָכִי לְמַחְמֵי בְּנֵי לְבוּנִי", ער איז זוכה צו זען קינדער און אייניקלעך, "וְזָכִי בְּהַאי עֲלָמָא, וְזָכִי לְעֲלָמָא דְאַתִּי", ער איז זוכה צו אלע גוטע זאכן אויף די וועלט און אויף יענע וועלט, "כל מארי דינין, לא יכלין למידן ליה, בהאי עלמא ובקעלמא דאתי", קיינער קען אים נישט שלעכטס טון - נישט אויף די וועלט און נישט אויף יענע וועלט, "עאל בתריסר תרעי, ולית מאן דימחי בידיה", ער גייט אריין אין דרייצן טויזערן פון שערי רחמים און קיינער קען אים נישט צוריק האלטן.

עס איז מקובל פון צדיקים אז יעדע זאך וואס מען טוט מיט מסירות נפש האט א כח צו ברענגען ישועות פאר אידישע קינדער, און מוהרא"ש האט זיך דאך א גאנץ לעבן מוסר נפש געווען פאר אידישע קינדער, בפרט פאר בחורים און מיידלעך - זיי צו ראטעווען פון עבירות. קיינער ווייסט נישט אדער מאכט מען זיך ווי מען ווייסט נישט וואס בחורים גייען אריבער, ווי זיי פאלן אין עבירות רחמנא לצלן, בחורים זענען פוגם בכרית, אין הוצאת זרע לבטלה רחמנא לצלן; קיינער האט נישט קיין ווערטער זיי צו מחזק זיין, קיינער קוקט נישט אויף זיי, ווידער מוהרא"ש האט דורכאויס זיין גאנצע לעבן געשריבן ספרים און קונטרסים

זיי צו מחזק זיין, זיי שטארקן. מוהרא"ש האט געזאגט אז ווען ער וועט ארויף קומען אויף יענע וועלט וועט ער זיך מוסר נפש זיין פאר אלע בחורים, ער וועט טענה'ן פאר'ן בית דין של מעלה: "וואס זענען בחורים שולדיג אז זיי פאלן אראפ אין עבירות?!" דעריבער האט מוהרא"ש צוואה געלאזט (צוואת מוהרא"ש, אות ה): "איך זאג צו אז יעדער בחור אדער מיידל וואס דארף א שידוך און זיי וועלן קומען דא אויף מיין קבר און דורכזאגן גאנץ ספר תהלים פון אנפאנג ביזן סוף פאר מיין זכות, וועל איך טון אלעס וואס איך קען, אז זיי זאלן טרעפן זייער שידוך. און דאס זאג איך צו מיט א שטארקע צוזאג"; ווייל ער האט זיך א גאנץ לעבן מוסר נפש געווען פאר בחורים און מיידלעך האט ער זוכה געווען ווייטער צו העלפן בחורים און מיידלעך אויף יענע וועלט.

אויף האט מוהרא"ש זיך מוסר נפש געווען צו בויען א מקנה אין יבנאל מיט מסירת נפש; ווען מען האט נישט געלאזט בויען די מקנה אין יבנאל און דער רב אין יבנאל האט איינגערעדט אז זיין מקנה איז פשר, ער האט מכשיל געווען אלעמען מיט אסורי פרישות רחמנא לצלן, ווייל עס איז נישט געווען קיין רעגן וואסער אינעם אוצר, קומט אויס אז אלע וואס האבן זיך גע'טובלט אין א פשוט'ע וואנע רחמנא לצלן. די פארשאלטענע רעגירונג, די מדינה של גיהנום האט נישט געלאזט בויען א מקנה, האט מוהרא"ש געבויט אינמיטן די נאכט שטילערהייט א מקנה מיט שרעקליכע פיין, דערפאר האט מוהרא"ש צוגעזאגט אז יעדע פרוי וואס וועט נוצן די "מקנה מלכה" וועט האבן קינדער, אפילו פרויען וואס קענען בדרך הטבע נישט האבן קיין קינדער וועלן זוכה זיין צו קינדער, און דאס זעט מען קלאר.

איך אליינס קען אינגעלייט וואס האבן נישט געהאט קיין קינדער, די דאקטורים האבן זיי מייאש געווען פון האבן קינדער, אבער זיי זענען געפארן קיין יבנאל און גענוצט די סגולה און זיי האבן זוכה געווען צו קינדער; ווייל א זאך וואס מען לייגט אריין דערין מסירות נפש האט א כח צו ברענגען אלע סארט ישועות.

אזוי אויף מיט'ן דרוקן דעם ספר אשר בנחל; די בריוו האט מוהרא"ש געשריבן מיט מסירות נפש צו מחזק זיין אידישע קינדער זיי זאלן זיך צוריק קערן צום אייבערשטן, דערפאר האט דאס א כח צו ברענגען אלע ישועות און אלע רפואות. וואויל איז דעם וואס העלפט דרוקן די ספרים, ער וועט זוכה זיין צו זען

אָפְעַנְעַ יְשׁוּעוֹת אוֹן אָפְעַנְעַ רְפוּאוֹת.

דְּעַר אֵיבְעַרְשְׁטֶעַר זַאל הֶעֱלֶפֶן זַאלֶסְט הָאבֵן הַצְלָחָה אֵין אֶלְעַ עֲנִינִים.

...



פֿאַרְנוּאָס שְׂרֵיבֶט מוֹהֶרָא"ש אַזױ שאַרְף אֵין זײַן צוּנאָה?

שְׂאֵלָה:

לְכַבֵּד דְּעַר ראש ישיבה שליט"א,

איך בין זיך מחיה מיט די חיזוק פונעם ראש ישיבה וואס האלט מיר ממש ביים לעבן, איך האב אנגעהויבן לעבן, און איך האב אנגעהויבן לערנען אויפ'ן סדר דרך הלימוד. איך האב אבער א זאך וואס שטערט מיר זייער, דאס וואס איך האב געלייגט אין די צוואה פון מוהרא"ש וואו ער שרייבט זייער שארף אויף די אלע וואס האבן אים געטשעפעט, אז דער אייבערשטער וועט נקמה נעמען אין זיי, און אזוי ווייטער. ווי אזוי קען א צדיק רעדן אזוי? צו וועלן זען שלעכטס ביי אנדערע אידן? א צדיק איז דא צו משפיע זיין נאר גוטס פאר יעדן.

איך מיין גארנישט פערזענליך, אבער עס איז מיר שווער אנצוגיין מיט'ן לערנען אויפ'ן סדר דרך הלימוד צוליב די קשיות וואס איך האב אויף מוהרא"ש, ובפרט אויף דעם וואס ער שרייבט אין זיין צוואה.

יישר כח.

תשובה:

בְּעֵזְרַת ה' יִתְבָּרַךְ - יוֹם א' פְּרִשְׁת יִתְרוֹ, י"ד שְׁבַט, שְׁנַת תש"פ לְפָרֶט קָטָן לְכַבֵּד ... גְרוֹ יֵאִיר.

איך האב ערהאלטן דיין בריוו.

וויסן זאלסטו אז א צדיק וויל נישט זען שלעכטס ביי אנדערע אידן, א צדיק וויל משפיע זיין פאר אלע אידן נאר גוטס; עס גייט אים אין לעבן אז אידן זאלן האבן נאר גוטס.

דער צדיק האט אזא שטארקע כח אז ער קען צוריק ברענגען די גאנצע וועלט צום אייבערשטן, וואס טוט דער ס"מ? ער האט זייער מורא אויב דער צדיק וועט אנטיפלעקט ווערן, ווייל דעמאלט וועלן דאך אלע אידן צוריק קומען צום

אייבערשטן, דערפאר מאכט ער מען זאל רעדן שלעכטס אויפ'ן צדיק, אזוי האלטן זיך מענטשן צוריק פון מקורב ווערן צו אים; ער פארשטעלט דעם צדיק וואס קען צוריק ברענגען יעדן איינעם צום אייבערשטן, אפילו מענטשן וואס זענען שוין זייער ווייט, אזוי ווי דער רבי האט געזאגט (חיי מוהר"ן, סימן רנא): "יש לאל ידי להחזיר כל העולם כלו למוטב", איך קען צוריק ברענגען די גאנצע וועלט צום אייבערשטן, "ולא בלבד אנשים פשוטים", נישט נאר פשוטע מענטשן קען איך צוריק ברענגען צום אייבערשטן, "אלא אפילו צדיקים ואנשים גדולים אני יכול להחזירם למוטב", איך קען צוריק ברענגען אלע גרויסע צדיקים צום גוטן וועג; קומט עמלק און מאכט ליצנות אויף די אמת'ע צדיקים, אלעס נאר צו פארשטעלן דעם אמת'ן צדיק.

אז דו וועסט נאכאמאל לערנען די צוואה מיט אן אמת'ן בליק וועסטו זען אז דאס איז בכלל נישט שארף געשריבן, עס איז פול מיט רחמנות; דו וועסט וויינען ווען דו וועסט ליינען די ווערטער וואס מוהרא"ש שרייבט אין די צוואה (צוואת מוהרא"ש, אות יד): "לא יהיה לי יום אחד טוב בזה העולם - בלי שום גזמא כלל", איך האב נישט געהאט קיין איין גוטן טאג אין מיין לעבן, אן קיין גונזמא, "וממש בכתיי בכל יום ויום", איך פלעג וויינען יעדן טאג פון מיין לעבן, "מרב צער ועגמת נפש שסבבוני מבית ומחוץ", פון די יסורים וואס איז אויף מיר אריבער - סיי פון אינדרויסן און סיי פון שטוב; מיט אלע צרות אין יסורים האט ער נישט אויפגעהערט מחזק זיין אידישע קינדער, טאג און נאכט, נאכט און טאג - האט ער געשריבן ספרים און קונטרסים פאר בחורים און מיידלעך זיי זאלן האבן מיט וואס זיך צו מחזק זיין.

איך האב נאכאמאל אפיר גענומען די צוואה אויפצוזוכן וועלכע שטיקל דיר שטערט, איך ליינ און איך וויין זעענדיג וואס מוהרא"ש שרייבט (שם, אות יא): "איך וויל אייך זאגן דעם ריינעם אמת, אז די אלע וואס האבן געהאט א חלק אין דעם שלעכטן נאמען וואס מען האט ארויסגעלאזט אויף מיר, זאל מקוים ווערן ביי זיי דער פסוק (תהלים יב, ד): "יכרת ה' כל שפתי חלקות לשון מדברת גדלות, אשר אמרו ללשוננו נגביר שפתינו אתנו מי אדון לנו" - זיי וועלן אינגאנצן פארשניטן ווערן. און זיי וועלן קיינמאל נישט פארגעבן ווערן אויף דאס וואס זיי האבן געטון, דער הייליגער "רמ"א" פסק'נט (אורח חיים סימן תר"ו) אז אויב מען האט ארויסגעלאזט א שלעכטן נאמען אויף א מענטש דארף מען יענעם נישט מוחל זיין. דער "מרדכי"

שְׂרֵיבֵט אַז אויב מען לאַזט אַרויס אַ שְׂלֵעֲכֵטן נאַמען אויף אַ מענטש ווערט דאָס קיינמאל נישט פאַרגעבן - "אין לו מחילה עולמית", עיין שם.

דאָס וואָס מוהראַ"ש שְׂרֵיבֵט איז בכלל נישט שאַרף, דאָס איז וואָס דוּד המלך בעט דעם אייבערשטן (תהלים יב, ד) אַז די אַלע וואָס רעדן שְׂלֵעֲכֵטס אויף צדיקים, זיי פאַרשפּרייטן לשון הרע אויפ'ן צדיק און זענען גורם אַז אידישע קינדער זאלן נישט קענען תשובה טון - זאלן נישט האָבן קיין חלק אויף די וועלט און אויף זענע וועלט; דו שְׂרֵיבֵטס אַז דו האָסט קשיות אויף מוהראַ"ש, איך וויל דיר פּרעגן, תהלים האָסטו אויף אויפגעהערט זאָגן? דוּד המלך בעט אין תהלים (שם): "יְכַרְתָּ ה' כָּל שִׁפְתֵי חֲלָקוֹת, לְשׁוֹן מְדַבְּרַת גְּדֻלוֹת, אֲשֶׁר אָמְרוּ לְלִשְׁנֵנוּ נִגְבִּיר שִׁפְתֵינוּ אֲתָנוּ מִי אֲדוֹן לְנוּ", דער אייבערשטער זאל פאַרשניידן אַלע בעלי לשון הרע, זיי זאלן נישט האָבן קיין חלק לעולם הַבָּא; האָסטו אויפגעהערט צו זאָגן תהלים?

קוק ווייטער וואָס מוהראַ"ש שְׂרֵיבֵט, פאַרנוואָס איז ער זיי נישט מוחל? פאַרנוואָס בעט ער דעם אייבערשטן אַז ער זאל זיי פאַרשניידן: "די מענטשן וועלכע האָבן אויף מיר אַרויסגעלאַזט דעם שְׂלֵעֲכֵטן נאַמען האָבן מיט דעם געמאַכט און גורם געווען אַז טויזנטער אידן זאלן נישט תשובה טון, די מענטשן וואָס האָבן דאָס געטון זענען 'חוטאים ומחטיאים אַת הרבים', וואָס נאר דער אייבערשטער ווייסט, און ער וועט זיכער נקמה נעמען פון זיי".

אַ צדיק גייט אין לעבן צוריק צו ברענגען אַלע אידן צום אייבערשטן; אים גייט נישט אָן אַז מען רעדט אויף אים, אים שטערט נישט וואָס מען טוט מיט אים, ער איז ביי זיך גאַרנישט, ער איז בטל ומבוטל צום אייבערשטן, ביים לעבן איז ער שוין ביי זיך "שכן לעפר בתינו", אזוי ווי ער ליגט שוין פאַגראַבן, ער וויל גאַרנישט, ער דאַרף גאַרנישט, ער איז יעדע רגע גרייט צוריק צו גיין צום אייבערשטן, ער וויל איין זאך: 'אַלע אידן זאלן זיין באַהאַפּטן צום אייבערשטן'. מוהראַ"ש פּלעגט זאָגן: "מיר גייט נישט אָן וואָס מען רעדט אויף מיר, עס גייט מיר אָן אַז מען האַלט צוריק מענטשן פון תשובה טון; דאָס וואָס איך שְׂרֵיבֵט אַנטקעגן די וואָס רעדן און מאַכן חוזק פון מיר, וואָס איז נוגע פאַר מיר אַליינס גייט מיר נישט אָן, נאר די מענטשן זענען גורם אַז טויזנטער אידן זאלן נישט תשובה טון".

איך וויל דיר פּרעגן, וואָס וואַלסטו געטון ווען דו זעסט מענטשן ווערן

דְּעֵרְטְרָאנְקֵען אין וואסער און עס שטייט איינער און ווארפט זיי אויס שטריקן זיי זאלן זיך קענען ראטעווען, קומען לצים און שניידן אפ די שטריקן און אלע מענטשן אין וואסער ווערן דערטראנקען, וואס וואלסטו געטון מיט די לצים? ווי אזוי וואלסטו געקוקט אויף זיי? ווי אזוי וואלסטו געשריבן אויף זיי? זענען זיי נישט קיין רוצחים? דאס זעלבע איז ווען איינער רעדט לשון הרע אויף ספרים און קונטרסים וואס זענען מחזק צעבראכענע בחורים און מיידלעך וואס דערטרונקען זיך, זיי פאלן אראפ אין זינד, זיי האבן נאך איין האפענונג צוריק צו קומען, דורך די ספרים און קונטרסים און עס קומען מענטשן וואס זאגן: "מען טאר נישט אריינקוקן אין די ספרים און קונטרסים", וואס זענען זיי? ווי אזוי דארף מען קוקן אויף זיי?

מיט דעם אלעם וואס מוהרא"ש האט געליטן אלע יארן פון די וואס רעדן אויף אים, בעט אונז מוהרא"ש מיר זאלן נישט מאכן קיין מחלוקת און מיר זאלן זיך נישט קריגן מיט קיינעם; אזוי ווי מוהרא"ש שרייבט ווייטער (צוואת מוהרא"ש, ח"א סי' טז): "מיט-דעם-אלעם בעט איך אייך, מיינע טייערע קינדער און תלמידים, אז איר זאלט זיך נישט אריינמישן אין קיין מחלוקת, איר זאלט נאר שטיל שווייגן און נישט ענטפערן פאר די וואס האבן מיר פארשעמט. דער אייבערשטער איז זיכער גערעכט מיט אלעם וואס ער טוט, איך דארף תשובה טון, און דאס טו איך טאקע, יעדן טאג טו איך נאכאמאל תשובה, ווייל נישט אומזיסט רודפ'ט מען מיר.

וואס טו איך דען? איך בין נאר מגלה דעם אייבערשטן פאר די גאנצע וועלט, אויף אזא וועג אז אפילו דער שוואכסטער און נידעריגסטער מענטש זאל אויך קענען שפירן די ליכטיגקייט פונעם אייבערשטן. און דעריבער איז די מדת הדין מקטרג אויף מיר, און די מדת הדין גייט אריין אין די רשעים וועלכע טשעפענען מיר און קריגן אויף מיר, און איך דארף נאר טון תשובה שלימה. ווייל אויף צו קענען מגלה זיין די ליכטיגקייט פונעם אייבערשטן אויף אזא געוואלדיגע פארנעם, דארף מען האבן א ספעציעלע זכיה פון הימל.

אבער פון אייך בעט איך אז איר זאל נאר אפשוייגן, איר זאלט גארנישט צוריק ענטפערן פאר די אלע וואס רעדן קעגן מיר, זיי וועט שוין דער אייבערשטער באשטראפן, ווייל ווער עס רעדט אויף מיר וועט שוין כאפן זיינס, פריער אדער שפעטער."

אז דו האסט קשיות אויף צדיקים זאלסטו טון וואס דער הייליגער רבי

אֵלֶימְלֶךְ זְכוּתוֹ יִגַּן עָלֵינוּ זְאֵגָט (הַנְהַגוֹת אָדָם, סִימָן א) מֵעַן זָאל זִיף מִתְבוֹדֵד זַיִן אִוֵן וּוַיִּנְעַן צוּם אֵיִבְעֶרְשֶׁטֶן אוֹיֵף אֵלַע מַעֲשִׂים וְאִס מֵעַן דָּאָרְף פֶּאָרְרַעֲכֶטֶן, "וְאִזּוּ יִרְאֶה בְּעֲצָמוֹ שְׁעָמְדוֹ עֲנוּתָיו נִגְדַּ עֵינָיו, וְיִזְכֹּר אֶת חֲטָאֲתָיו וְעוֹנוֹתָיו וּפְשָׁעָיו פְּהָרִים וּגְבֻעוֹת", דְּעֵמָלֶט וועט ער זען די עֲבִירוֹת וואס גרייכט אזויפיל ווי רִיזִיגַע בְּעָרְג, "אַשֶׁר מַעוֹלָם לֹא זָכַר אוֹתָם אִם עֲשָׂה כָכָה". וואס פֶּאָרְן זִיף מִתְבוֹדֵד זַיִן הָאֵט ער בְּכָלל נִישֶׁט גְּעוואוּסֶט אַז ער דָּאָרְף תְּשׁוּבָה טוֹן אוֹיֵף דָּעם, "כָּכָה יַעֲשֶׂה לֹא פֶּעַם וְלֹא שְׁתִּים וְלֹא מָאָה פֶּעַמִּים, עַד אֲשֶׁר יִרְחַמוּ עָלָיו מִן הַשָּׁמַיִם", אַזוֹי זָאל ער טוֹן נִישֶׁט אֵיִן מָאל, נִישֶׁט צוויי מָאל, נִישֶׁט הוֹנְדֶּרֶט מָאל; ער זָאל זִיף אַזוֹי פִּיֶּרֶן בִּיז דער אֵיִבְעֶרְשֶׁטֶר וועט רַחֲמָנוּת הָאָבֶן אוֹיֵף אִים און אִים פִּיֶּרֶן אוֹיֵפֶן רִיכְטִיגֶן וועג, "וַיִּתְפַּלֵּל לְהַשֵּׁם יִתְבָּרֵךְ שִׁדְרִיכָהוּ בְּדַרְךְ וַיִּוְרָהוּ דַרְכּוֹ שְׁלֹא יִבְלֶה חַיֵּי חַיָּו", ער זָאל בְּעֵטָן דָּעם אֵיִבְעֶרְשֶׁטֶן ער זָאל ווִיסֶן ווי אַזוֹי זִיף צו פִּיֶּרֶן, ער זָאל נִישֶׁט פֶּאָרְבֶּרַעַנְגֶען זַיִנְעַע יֶאָרֶן און טַעג מִיט נֶאֱרִישְׁקִיטֶן, בִּיז דער אֵיִבְעֶרְשֶׁטֶר וועט אִים הַעֲלֶפֶן ער וועט ווִיסֶן ווי אַזוֹי זִיף צו פִּיֶּרֶן.

הַלּוֹא זְאֵלְסְטוּ זִיף מֵאָכֶן אַ שִׁיעוּר אִין לַעֲרַנְעֶן יַעֲדֵן טָאָג די צוואָה פּוֹן מוֹהֲרָא"ש, דוּרְכֶּדַעַם וועסטוּ זוכֶּה זַיִן צו לַעֲבֹן מִיִּטֶן אֵיִבְעֶרְשֶׁטֶן. בְּפֶרֶט אוֹת ט וואו מוֹהֲרָא"ש שְׁרַיִיבֶט: "זְכֹרוּ הַיְטִיב וּתְחִישְׁבוּ עֲצָמְכֶם וְאִזּוּ תִּרְאוּ כִּי שׁוֹא תְּשׁוּעַת אָדָם, וְהַפֵּל הַבֵּל הַבָּלִים", גַּעֲדַעַנְקֶט גוּט און נַעֲמֶט גוּט אַרִיִן אִין אֵיִיעֶר קֶאָפּ אַז אִיר הָאֵט קֵיִנְעֶם נִישֶׁט אוֹיֵף די וועלט, עַס אִיז אַ שָׂאָד זִיף צו פֶּאָרְלֶאָזֶן אוֹיֵף מְעַנְטֶשֶׁן, "אַף אַחַד לֹא יִכּוֹל לַעֲזוֹר לָכֶם, וּמִכָּל שְׁפָן שְׂאִינוּ יִכּוֹל לְהִזִּיק לָכֶם", קֵיִנְעֶר קַען אֵיִיף נִישֶׁט הַעֲלֶפֶן און זִכְעֶר נִישֶׁט שְׁלַעֲכֶטֶס טוֹן, "וְעַל כֵּן אֵל תִּירְאוּ וְאֵל תַּחַתּוֹ מִשׁוּם בְּרִיָּה שְׁבַעוֹלָם, וּמִכָּל שְׁפָן שְׂאֵל תַּחֲנִיפוּ אֶת שׁוּם בְּרִיָּה, כִּי לֹא יוֹעִיל כָּלֵל, אֶלָּא עוֹד יִזִּיק לָכֶם בְּבִרְיֹאוֹתְכֶם", דַּעֲרִיבְעֶר זְאֵלֶט אִיר נִישֶׁט מוֹרָא הָאָבֶן פּוֹן קֵיִין שׁוּם מְעַנְטֶשׁ און אִיר זְאֵלֶט זִיף נִישֶׁט חַנּוּפֶנְעֶן צו קֵיִנְעֶם ווייל דָּאָס וועט אֵיִיף גֶאָרְנִישֶׁט הַעֲלֶפֶן, פֶּאָרְקַעֲרֶט, דָּאָס וועט אֵיִיף שְׂאֵטֶן צוּם גַּעֲזוּנֶט, "כִּי כְּשֶׂאָדָם שֶׁם בְּטַחֲנוֹ בְּבִשׁוּר וְדָם, וְאַחַר כֵּן כְּשֶׂאִינוּ נַעֲשֶׂה כְּרִצּוֹנוֹ אַזוֹי בָּא לִידֵי אַכְזוּבוֹת גְּדוּלוֹת עַד מָאָד, וְנִשְׁבֵּר לְגַמְרִי, וְנוֹפֵל רוּחוֹ, וְנַחֲלֵשׁ דַּעֲתוֹ", ווייל ווען מֵעַן פֶּאָרְלֶאָזֶט זִיף אוֹיֵף מְעַנְטֶשֶׁן און דַּעֲרִנֶאָף זַעֲט מֵעַן אַז יַעֲנַעֶר אִיז נִישֶׁט אֵיִנְטֶרַעֲסִירֶט דִּיר צו הַעֲלֶפֶן און ער קַען דִּיר נִישֶׁט הַעֲלֶפֶן, דָּאָן ווערט מֵעַן זַיִיעֶר אַנְטווישֶׁט און זַיִיעֶר צַעֲבֶרֶאָכֶן, "אַבֵּל בְּזֶה שְׁמַכְנִיסִים אֶת עֲצָמוֹ לְגַמְרִי בְּאֲמוּנָה פְּשוּטָה בּוֹ יִתְבָּרֵךְ, אַז מְצַלִּיחִים בְּכָל הַעֲנִינִים, כִּי אִינוּ חוֹנְגִי לְשׁוּם בְּרִיָּה, וְכֵן אִינוּ

מִתְיָרָא מְשׁוּם בְּרִיָּה, וְחֵי אֶת הַחַיִּים שְׁלוֹ, אַבְעָר אַז מְעַן גְּלִיבְט אֵינְעם אַיִבְעֶרְשְׁטֵן און מְעַן פֿאַרְלֶאָזְט זײַך אױף אים - אַיז מְעַן זײַער מַצְלִיחַ, עַיִן שָׁם.

אײַך האָף אַז דו װעסט אָפֿלאָזן דײַנע נאַרײַשע חֲכָמָה לְעָךְ, דו װעסט צוריק אָנהױבן לְעֶרְנֵען פֿלײסיג דַעם דֶרֶךְ הַלִּימוד, װעסטו זוכה זײַן צו לְעֶרְנֵען כָּל הַתּוֹרָה כְּלָה. מוֹהֲרָא"ש זְכוּרָנוּ לְבִרְכָה שְׁרײַבְט אײַן דײ צוּוּאָה (אוֹת יג): "וּכְשֶׁתִּגִּיעוּ לְעוֹלָם הַבְּאֵר אֲזַי תִּינָכְחוּ צְדָקַת 'סֵדֶר דֶרֶךְ הַלִּימוד' שֶׁל רַבֵּינוּ וַ"ל", װען אײר װעט אַרױף קומען אױף יַעֲנֶע װעלט װעט אײר זײך אַיבְעֶרְצײגן דײ װאַרְהײט פּונַעם הײליגן רַבֵּינֵי'ס 'סֵדֶר דֶרֶךְ הַלִּימוד'; 'װעל כֵּן מַה װלְמָה לְכֶם לְהַתְּנַכַּח ! טַעֲמוּ װראוּ כִּי טוֹב הַשָּׁם, הַרְגִילוּ עֲצָמְכֶם לְזֶה וְאַז תִּרְאוּ וְתִרְגְּשׁוּ כָּל מִינֵי טַעֲמִים בְּחַיִּיכֶם", דַעֲרִיבְעָר זַאלְט אײר זײך נִישְׁט טַעֲנֶה'ן מִיט קײנעם, נֶאֱרָ גַעװאױנְט אַיִך צו צו לְעֶרְנֵען לױט דַעם סֵדֶר דֶרֶךְ הַלִּימוד, דַעמאַלט װעט אײר זַען און שְׁפִירן אַלע טַעֲמִים אױף דײ װעלט, "כִּי הַתּוֹרָה הִיא חַיּוּתָנוּ בְּעוֹלָם הַזֶּה וּבְעוֹלָם הַבָּא, חַיּוּת גַּשְׁמִי וְחַיּוּת רוּחָנִי", װײל דײ תּוֹרָה אַיז אונזער לְעֶבֶן אױף דײ װעלט און אױף יַעֲנֶע װעלט, דײ תּוֹרָה גַעבְט אונז לְעֶבֶן סײ בְּגַשְׁמִיּוּת און סײ בְּרוּחָנִיּוּת, "אַשְׁרֵי מִי שְׁאַיְנוּ מְטַעֵה עֲצָמוּ בְּזֶה הָעוֹלָם כָּלֵל, וְיֹדַע אֲשֶׁר עֵינֵי הַלִּימוד הוּא רַק לְעֲשׂוֹת רְצוֹנוֹ יִתְבָּרַךְ װלומד על מְנַת לְקַיִים מְצוּוֹתָיו יִתְבָּרַךְ װלעשׂוֹת נַחַת רוּחַ לוֹ יִתְבָּרַךְ", װאױל אַיז דַעם מְעַנְטֵשׁ װאס לאַזְט זײך נִישְׁט נֶאֱרָן און װײסְט אַז דַער עֵינֵי לִימוד הַתּוֹרָה אַיז צו טון דַעם רְצוֹן פּונַעם אַיבְעֶרְשְׁטֵן, עַיִן שָׁם.

דַער אַיבְעֶרְשְׁטער זַאל רַחֲמָנוּת הָאבֵן אױף דײר און אױף אַלע אַיִדן.

...



װי אַזױ אַרְבַּעַט דײ סגולה צו זאַגן מַסְכַּת תַּעֲנִית צו װערן אַ

חֶתָּן?

שְׁאַלָה:

לְכַבּוּד דַער ראש ישיבה שליט"א,

אײך האָב אַנגעהױבן צו טון דײ סגולה פון מוֹהֲרָא"ש צו זאַגן מַסְכַּת תַּעֲנִית כְּדִי צו טַרְעַפֵּן

מִיין שידוך. אײך װיל װיסן װײפּיל טעג מְעַן דאַרף זאַגן מַסְכַּת תַּעֲנִית, אַיז דָא אַ בְּרִיוּ װאס

מוֹהֲרָא"ש האָט גַעשְׁרִיבֵן אַיבְעָר דַעם?

אײך האָב אײך גַעװאַלט װיסן, אַזױ װי אײך בִּין אַ פֿרִישְׁער מְקוּרָב, צִי אײך דאַרף אױך גִיין

הפצה?

איך פרוביר זיך שטארקן מיט די הייליגע עצות פון רב'ן, און איך בין לעצטנס נאכאמאל געפארן צום ציון הקדוש פון מוהרא"ש אין יבנאל, און איך האב זיכער גע'פועל'ט אלעס גוטס. א גרויסן יישר כח.

תשובה:

בעזרת ה' יתברך - יום ב' פרשת יתרו, חמשה עשר בשבט, שנת תש"פ לפרט

קטן

לכבוד ... גרו יאיר.

איך האב ערהאלטן דיין בריוו.

וואויל איז דיר אז דו לערנסט יעדן טאג גאנץ מסכת תענית, יעדן טאג פון די שובבי"ם טעג; אין דעם זכות וועסטו בקרוב טרעפן דיין שידוך.

דא האסטו דעם בריוו (אשר בנחל-אידיש חלק ד, מכתב תכ) וואס מוהרא"ש האט געשיקט פאר די בחורים אנהויב שובבי"ם שנת תשע"ב:

"בעזרת השם יתברך, יום א' לסדר שמות, י"ג טבת ה'תשע"ב

שלום וברכה אל תלמידי הישיבה הקדושה "תפארת התורה" נרם יאיר ויזרח. היינט הייבט זיך אן די פערציג טעג פון שובבי"ם, וואס דאס מיינט די וואכן וואס מען ליינט ש'מות נ'ארא ב'א ב'ש'לח יתרו מ'שפטים, זאגט דער אר"י הקדוש די טעג זענען מסוגל צו פאררעכטן אלע פגמי הברית וואס א מענטש האט פוגם געווען, דער הייליגער רבי זאגט (ליקוטי מוהר"ן, חלק ב', סימן פ"ו) אז דאס איז גורם פאר א בחור עס זאל אים שווער אַנקומען טרעפן זיין בת זוג, און אויך א אינגערמאן וועט אים אַנקומען שווער די שלום בית, אבער אויב ער וועט תשובה טון, וועט אים אלעס פארראכטן ווערן.

עס ווערט געברענגט אין ספרים הקדושים אז די פערציג טעג דארף מען פאסטן, אבער עס איז באוואוסט אז דער הייליגער רבי האט אויף אנגעזאגט נישט צו פאסטן און מען זאל נישט נעמען פאר זיך אליין תעניותים, עס איז ענק אלע באוואוסט ווען איך בין געווען ביי ענק אין די ישיבה חמשה עשר באב, וואס איז פערציג טעג פאר ראש השנה, האב איך געזאגט אז די אלע וואס זיי וועלן ענדיגן יעדן טאג מסכת תענית, וועלן טרעפן א גוטן שידוך, און עס איז געווען קלוגע בחורים וואס האבן אנגענומען מיינע ווערטער און זיי האבן געלערנט ממש מיט

מְסִירוֹת נֶפֶשׁ יַעֲרֵךְ טָאג מִסַּכַּת תַּעֲנִית, אֶפִּילוּ עַם אִיז זַי אַנְגַּעֲקוּמְעַן זַייעַר זַייעַר שׁווער, און עס איז געווען שׁווערע צייטן וכו', ווי פארפלייצונגען וכו', און עס איז נישט געווען קיין עלעקטעריק וכו', און מען האט געדארפט לערנען מיט לעבט וכו', האט זיי דער בורא פל עולמים געהאלפן, און זיי האבן געטראפן יעדער איינער א גוטן שידוך, און די וואס זיי האבן נאכנישט געטראפן וכו', קען זיין אז זייער אמונה איז נישט געווען אזוי שטארק, איבערדעם בין איך מציע כאפט אריין כאטשע די פערציג טעג פון היינט אן לערנען יעדן טאג מסכת תענית, אנשטאט צו פאסטן, וועט עטץ זען וואונדער איבער וואונדער דאס אלע וועלן אים ירצה השם טון גוטע שידוכים, נאר זיך נישט מייאש זיין".

בנוגע הפצה וכו'; יעדער איינער דארף עוסק זיין אין הפצה, נישט קיין חילוק פרישע מקורבים אדער אלטע מקורבים, אזוי האט אונז דער רבי געהייסן דארפן מיר פאלגן דעם רבי'ן און רבי נתן. רבי נתן איינער ער איז נסתלק געווארן האט ער געזאגט: "עזרא הסופר גייט אנועק פון דער וועלט, און טריף פסול איז זיך מתגבר, אזוי פיל ווי ס'איז היינט דא אלפים ורובות טריף פסול; נאר איין בלעטל פון רבינ'ס ספרים וועט זיין א תיקון אויף אלסדינג", און ער האט אויסגעפירט: "איך זאג אייך אן אז איינער עובדא זאל זיין איר זאלט דרוקן די ספרים, עס זאל זיין 'פוצו מעינתיד חוצה'; איר זאלט זיין שטארק מיט 'געלט' מיט 'רצון' און מיט 'טרחה'.

יעדער איינער דארף טראכטן: 'ווי אזוי קען איך העלפן אריין ברענגען די לימודים פון רבי'ן אין די וועלט'; מען דארף זיין שטארק מיט 'געלט', מיט 'רצון' און מיט 'טרחה'; איינער קען ברענגען געלט צו דרוקן - זאל ער ברענגען געלט, איינער קען דרוקן - זאל ער דרוקן, איינער קען גיין ביי די היינער מיט די ספרים וכו', זאל ער דאס טון; יעדער איינער דארף עוסק זיין אין דעם, נעמען א חלק אין מגלה זיין דעם אייבערשטן אויף די גאנצע וועלט.

אז דו ביסט געווען אין יבנאל ביי מוהרא"ש ציון און אויסגעזאגט תהלים וועסטו זיכער בקרוב טרעפן זיין שידוך.

דער אייבערשטער זאל העלפן זאלסט האבן הצלחה אין אלע ענינים.

...



פֶּאֶרְוֹאס זָאל מְעַן נִישְׁט גֵּיין אויף טַעֲרַעפִּי?

שְׂאֵלָה:

לְכַבֵּד דְּעַר ראש ישיבה שליט"א,

קודם כל וויל איד ארויסברענגען מיינע געפילן איבער די געוואלדיגע שיעורים און חיזוק, מיט וואס איר זענט מחזק אזויפיל טויזנטער אידישע קינדער יעדן טאג, ווי אויף די געוואלדיגע בריוו וואס איר ענטפערט פאר יעדן מיט אזא שכל הישר און א קלארקייט, ממש הפלא ופלא. איד לייב בדרך די בריוו און איד נעם דערפון אסאך חיזוק, דער אייבערשטער זאל ווייטער העלפן.

איד האב געוואלט פֿרעגן איין זאך וואס איז מיר זייער אינטערעסאנט. קיין זאך אויפ'ן פֿסוק "רפא ירפא" (שמות כא, יט) אז "מכאן שנתנה רשות לרופא לרפאות", דאס מיינט אז מען קען און מען דארף גיין צו א דאקטער ווען עס פעלט אויס. און אזוי ווי ווען א מענטש האט א מחלה לא עלינו אין זיין גוף פארשטייט מען אז מען דארף גיין צו א דאקטער, די זעלבע וואלט געדארפט זיין ווען א מענטש ליידיט געבעד אויף זיין נפש, ער קען זיך נישט קיין עצה געבן מיט זיין ווייב, מיט זיינע קינדער, מיט אנדערע מענטשן, און אזוי ווייטער. צי ער האט א פֿראבלעם מיט בעס אדער אנדערע שלעכטע מדות, אדער איינער וואס האט פֿראבלעמען מיט פֿחדים, דמיונות און שלעכטע מחשבות, וואלט ער אויך געדארפט גיין צו א נפשיות'דיגער דאקטער אים צו היילן.

דערפאר וואונדער איד זיך פֿארנוואס איר שרייבט אלץ אויף די אלע זאכן אז די איינציגסטע עצה צו דעם איז נאר תפלה. איד פארשטיי אז אפילו ווען מען גייט זיך יא היילן דארף מען אונדאי האבן אויך תפלה צו דעם, אזוי ווי ביי א געווענליכע מחלה וואס מען קען זיך נישט פארלאזן בלויז אויפ'ן דאקטער, מען דארף בעטן דעם אייבערשטן צו האבן א רפואה שלימה, אבער פֿארנוואס שרייבט דער ראש ישיבה אז נאר תפלה איז די איינציגסטע זאך צו טון?

איד האף איר וועט מיר קענען אויסקלארן די זאך, און דער אייבערשטער זאל העלפן איר זאלט ווייטער קענען ממשיך זיין מיט די הייליגע ארבעט מיט די הרבצת התורה, מיט פיל נחת און הרקבת הדעת.

יישר כח.

תשובה:

בעזרת ה' יתברך - יום ב' פרשת יתרו, חמשה עשר בשבט, שנת תש"פ לפרט

לְכָבוֹד ... נִרוּ יְאִיר.

אִיף הָאב עֲרֵהֲאֵלְטֵן דִּיין בְּרִיוּ.

גַּעְלוֹיִבֶט דַּעַם אִיבְעֶרְשְׁטֵן אַז עַר הָאט מִיר מְקַרְב גַּעוּוּעַן צוּם הַיִּלְיָגֵן רַבִּי'ן;
 אִיף הָאב זוכה גַּעוּוּעַן צוּ מְקוּרְב ווערן צוּם הַיִּלְיָגֵן רַבִּי'ן דוּרְף מוֹהֲרָא"ש זְכוּתוֹ
 יִגַּן עֲלֵינוּ, און מִיר מְזַכֵּה גַּעוּוּעַן אִיבְעֶרְצוּגֶעבֵן ווייטער פֿאַר בְּנֵי הַנְּעוּרִים דִּי עֲצוֹת
 פּוֹן רַבִּי'ן. בְּפֶרֶט דִּי לַעֲצוּט פֿאַר יֵאָר פּוֹן ווען מוֹהֲרָא"ש זי"ע איז נִסְתַּלַּק גַּעוּוּאָרֵן
 הָאבֵן בְּחֻרִים און אִינְגַּעֲלִיט אַנְגַּעֲהוּיבֵן שְׁרִיבֵן בְּרִיוּ וואו זיי דַּעֲרֻצִּילֵן זייער
 ווייטאַג, זייערע נְסִינּוֹת און אִיבְעֶרְגִייעֶכְצַעַר וואס גייט אַרְיבֶּער אויף זיי, הָאט
 דַּעַר אִיבְעֶרְשְׁטַעַר מִיר מְזַכֵּה גַּעוּוּעַן צוּ שְׁרִיבֵן חִיזוּק און עֲצוֹת פּוֹן הַיִּלְיָגֵן רַבִּי'ן.
 אַלֶּע בְּרִיוּ, אַלֶּע עֲצוֹת און חִיזוּק דָּאס איז גַּענוּמֶען גַּעוּוּאָרֵן פּוֹן סֶפֶר הַקְּדוּשׁ
 "אֲשֶׁר בְּנַחֲל"; דָּאס עֲנִטְהֵאֵלֵט שְׁכַל פֿאַר'ן לַעבֵן, עֲצוֹת פֿאַר'ן לַעבֵן, חִיזוּק פֿאַר'ן
 לַעבֵן, ווערטער פּוֹן הַיִּלְיָגֵן רַבִּי'ן. ווען מָעַן ווערט מְקוּרְב צוּם צְדִיק אַמֶּת בִּאקוּמֵט
 מָעַן אַ קְלָאָרַע שְׁכַל און אַ לויטערע אֲמוּנָה, אַזוי ווי דַּעַר הַיִּלְיָגֶער רַבִּי זַאָגֵט (ליקוּטֵי
 מוֹהֲרָן, חֵלֶק ב', סִימָן ח', אוֹת ח): "וְצָרִיף לְבַקֵּשׁ מְאֹד מֵהַשָּׁם יִתְבָּרַךְ שִׁיזְכֶּה לְהִתְקַרֵּב
 לְמִנְהִיג אֲמִתִּי, כְּדִי שִׁיזְכֶּה לְאֲמוּנָה אֲמִתִּית בְּשִׁלְמוֹת", מָעַן דַּאָרף אַסאַף בַּעֲטָן
 דַּעַם אִיבְעֶרְשְׁטֵן מָעַן זֵאל זוכה זיין צו טַרְעַפֵּן אַן אֲמֶת'ן צְדִיק וואס קַעַן
 צוּבְרַעֲנִגֶען צוּ הָאבֵן אַ רִינֶע קְלָאָרַע אֲמוּנָה, "כֹּל הַמִּתְקַרְבִּים לְמִנְהִיג אֲמִתִּי, זוכִין
 לְאֲמוּנָה יִשְׂרָה דְקַדְשָׁה", ווייל אַלֶּע וואס זַענֶען מְקוּרְב צוּ אַן אֲמֶת'ן צְדִיק זַענֶען
 זוכִה צוּ הָאבֵן אַ קְלָאָרַע אֲמוּנָה; דָּאס בִּאקוּמֵט מָעַן ווען מָעַן ווערט מְקוּרְב צוּם
 רַבִּי'ן. אַלֶּע קְשִׁוּיֹת, סְפִיקוֹת און בְּלִבּוּלִים גִּיעֵן אַוועק און דִּי אֲמוּנָה שִׁינֵט און
 לִיכֵט, מָעַן לַעבֵט מִיט אַ אֲמוּנָה בְּרוּרָה וּמְזוּכָּת.

בְּנוּגַע דִּיין פֿראַגַּע וואס איז שְׁלַעכֵט מִיט'ן גִּיין צוּ מַעֲנִטְשֵׁן זיף אויס־הַיִּלְיָן
 דַּעַם נֶפֶשׁ וְכוּ', וְכוּ'; וויסן זֵאלֶסטוּ אַז רוב טַעֲרַעֲפִיסֵטֵן זַענֶען גְרוֹיִסַע
 פֿאַרְבְּרַעֲכַעֲרַס, זיי קַענען נִישַׁט הַעֲלֶפֶן און זיי ווילן נִישַׁט הַעֲלֶפֶן, זיי זוכִן נֵאָר
 אויסְצוּמַעֲלֵקֵן אִידִישַׁע קִינְדַעַר וְכוּ' וְכוּ'. לִיידַעַר זַענֶען דֵּא זייער אַסאַף וואס לִיידֵן
 פְּחָדִים, דְמִינּוֹת און שְׁלַעכֵטע מַחֲשָׁבוֹת וְכוּ', וְכוּ', וואס דָּאס קַעַן מָעַן נִישַׁט הַיִּלְיָן
 נֵאָר דוּרְף אֲמוּנָה. דַּעַר רַבִּי זַאָגֵט (ליקוּטֵי מוֹהֲרָן, חֵלֶק ב', סִימָן ה'): "הַעֲקָר הוּא הָאֲמוּנָה,
 וְצָרִיף כֹּל אַחַד לְחַפֵּשׁ אֶת עֲצָמוֹ, וּלְחַזֵּק אֶת עֲצָמוֹ בְּאֲמוּנָה", דַּעַר עִיקַר אויף וואס
 אַ מַעֲנִטְשׁ דַּאָרף אַרְבַּעֲטָן צוּ צוּקוּמֶען - איז אֲמוּנָה, "כִּי יֵשׁ סוֹבְלֵי חֲלָאִים, שִׁישׁ

להם מכות מפלאות, והם סובלים החלאים רק בשביל נפילת האמונה, ווייל עס זענען דא זייער אסאך מענטשן וואס האבן מחלות און זיי ליידן דאס נאר ווייל זיי האבן נישט קיין אמונה; דאס גייט ארויף אויף יסורי הנפש וואס מענטשן ליידן זיך נעבעך צאם, זאגט דער רבי ווייטער: "כי על ידי נפילת האמונה, באים מכות מפלאות שאין מועיל להם - לא רפואות, ולא תפלה, ולא זכות אבות", ווען א מענטש האט נישט קיין אמונה און ער ליידט נעבעך פון די מחלות וואס קומט פון חסרון אמונה, דעמאלט העלפט אים נישט קיין רפואות, עס העלפט נישט קיין תפילה און אויף נישט זכות אבות. דאס גייט ארויף אויף די יסורים וואס מענטשן מאכן נעבעך מיט פון אלע סארט יסורי הנפש; עס פייניגט זיי פון אינעווייניג - יעדער מיט זיינע שלעכטע מחשבות, און די איינציגסטער רפואה אויף דעם איז אמונה.

פרעג זיך נאך ביי מענטשן וואס זענען מיד געווארן פון ארום לויפן צו טערעפיסטן און ביים סוף זענען זיי אנגעקומען צום הייליגן רבי'ן, זיי האבן אנגעהויבן לעבן מיט אמונה, זיי לעבן מיט די עצה פון רעדן צום אייבערשטן אויף פראקטיש, אויף די אייגענע שפראך, זיי וועלן דיר זאגן וואס יתרו האט געזאגט (שמות יח, א): "עתה ידעת כי גדול ה' מכל האלקים"; חכמינו זכרונם לברכה זאגן (מכילתא יתרו א, יב): יתרו האט געדינט אלע עבודה זרה'ס, ער האט נישט אויסגעלאזט קיין איינס און ער האט געזען אז אלעס איז נארישקייטן, ער איז געקומען צו משה רבינו און געזאגט: "עתה ידעת כי גדול ה' מכל האלקים"; אזוי אויף יעצט, ווען די מענטשן לעבן מיטן רבינ'ס עצה, זיי מאכן 'התבודדות', זאגן זיי: "עתה ידעת כי גדול ה' מכל האלקים"; מיר ווייסן אז נאר דער אייבערשטער קען העלפן דעם מענטש.

עס איז נישט דא קיין שום וועג ארויסצוגיין פון פחדים, דמיונות און שלעכטע מחשבות, עס איז נישט דא קיין וועג צו אויפבויען 'סעלה קאנפידענס', נאר דורך 'אמונה'; נאר דער רבי קען אויסהיילן דעם מענטש מיט זיינע וואונדערליכע עצות, אזוי ווי דער רבי האט אויסגעפירט די מעשה פון די זיבן בעטלערס (ספורי מצשיות, מצשה יג): "אין איך הייל זיי"; דער רבי האט אזויפיל חיזוק און גרינגע עצות ווי אזוי א מענטש קען ארויס קריכן פון זיינע שלעכטע מחשבות. דער אייבערשטער זאל העלפן מיר זאלן זוכה זיין צו לעבן מיטן רבי'ן וועלן מיר זוכה זיין צו א שטארקע אמונה, וועלן מיר זיין געזונט בגוף ובנפש.

...



איש אמונות

נישט זיך 'אפּרעדן', נאר זיך 'אויסרעדן' צום אייבערשטן.
בעזרת ה' יתברך - יום ד' פרשת בא, ג' שבט, שנת תש"פ לפרט קטן
לקבוד ... גרו יאיר.
איך האב ערהאלטן דיין בריוו.

איך האב נישט ליב דאס ווארט וואס דו האסט מיר געשריבן, אז דו האסט
זיך היינט אינדערפרי זייער "אפגערעדט" צום אייבערשטן וכו'; אפער מיינסטו
צו זאגן אז דו האסט זיך היינט אינדערפרי זייער "אויסגערעדט" דאס הארץ צום
אייבערשטן וכו', ווייל "אפגערעדט" און "אויסגערעדט" זענען צוויי אנדערע
וועלטן. אפּרעדן טאר מען זיך נישט, מען טאר זיך נישט אפּרעדן אויף גארנישט;
אפילו א מענטש גייט אריבער ביטערע שווערע נסיונות דארף ער וויסן און
געדענקען אז דער אייבערשטער פירט די וועלט מיט א פונקטליכע חשבון און זיך
נישט אפּרעדן חס ושלום, מען דארף וויסן אז וואס דער אייבערשטער טוט - דאס
איז גוט, מען דארף זיך חזר'ן דעם פסוק (דברים לב, ד): "הצור תמים פעלו פי כל
דרכיו משפט, אל אמונה ואין עול, צדיק וישר הוא".

אויסרעדן צום אייבערשטן דאס נא; דאס איז די גרויסע מדריגה וואס צדיקים
טוען, ווען עס גייט אריבער אויף זיי שווערע ביטערע נסיונות רעדן זיי צום
אייבערשטן מיט הכנעה, זיי האבן נישט קיין קשיות חס ושלום אויפן
אייבערשטן, זיי פרעגן קיינמאל נישט: "פארוואס?" זיי ווייסן אז דאס קומט זיי,
דערפאר לעבן זיי שטענדיג מיט תשובה. זיי טוען תשובה, זיי נעמען זיך פאר
אלעס צו פאררעכטן, דער צדיק בעט ברחמים ובתחנונים דעם אייבערשטן אז ער
זאל רחמנות האבן אויף אים.

הויב אן א נייע וועג אין דיין לעבן, פון היינט אָנגעפאָנגען; אז עס גייט אַריבער אויף דיר שוועריקייטן זאלסטו זיך חס ושלום נישט אַפּרעדן, חס ושלום נישט האָבן קיין קשיות און פּרעגן "פּאַרנוואָס?" נאַר גלייבן באַמונָה שְׁלִימָה אז וואָס דער אַייבערשטער טוט איז גוט און וואָס עס גייט אַריבער איז מיט אַ פּונקטליכער חֶשְׁבוֹן.

זאלסטו זיך אויסרעדן דיין האַרץ צום אַייבערשטן; גיי אין אַ זייט, זוף דיר אַ פּלאַץ וואו קיינער געפונט זיך נישט, דאַרט זאלסטו זיך עפּענען פאַרן אַייבערשטן און אים זאָגן: "הייליגער באַשעפּער, אײַך האָב נישט קיין קשיות אויף דיר, אײַך גלייב אז אַלעס וואָס גייט אַריבער אויף מיר איז מיט אַ חֶשְׁבוֹן פון דיר, אײַך בעט דיר טאַטע זיסער, העלף מיר, ווייז מיר אז דו הערסט מיר אויס, ווייז מיר אז דו ביסט מיט מיר, העלף מיר אײַך זאל קענען אהיים ברענגען פּרנסָה פאַר מיין ווייב און קינדער".

דער אַייבערשטער זאל העלפּן זאלסטו מצליח זיין אין אַלע דייע וועגן.

...



ווייז נישט קיין ווידיאוּס פאַר דייע קינדער.

בעזרת ה' יתברך - ד' פרשת בא, ד' שבט, שנת תש"פ לפרט קטן
לקבועד ... נרו יאיר.

אײַך האָב עָרְהאַלְטֵן דיין בְּרִיוֹ.

געב נישט פאַר דייע קינדער ווידיאוּס צו קוקן; נישט קיין חילוק וואָס פאַר אַ ווידיאוּס, אַפּילוּ אײַדישע, אַפּילוּ עס זעט דיר אויס אז עס איז אַ גוטע זאַך, דו טראַכטסט אז אויב זיי וועלן האָבן אַ ווידיאוּ צו קוקן וועסטו האָבן אַביסל מנוחה מיט דיין ווייב. עס איז נישט גוט פאַר קינדער צו האָבן סיי וועלכע עלעקטעראַנישע סקריין וואָס מען קוקט אויף דעם זאַכן.

קינדער וואַקסן אזוי ווי ביימער; אז מען פּלאַנצט עס, מען באַוואַסערט עס און מען באַאַרבעט עס, וואַקסן אַרויס שיינע פירות, אַבער אז מען קוקט זיך נישט אום אויף די יונגע ביימעלעך וואַקסן זיי אויף קרום און נישט גוט. אזוי זענען קינדער, אז מען געבט אַכטונג אויף זיי יונגערהייט, מען לייגט אַריין כחות זיי מחנך צו זיין וואַקסן זיי אויף שייין און פיין.

פארליר זיך נישט, דערהאלט זיך מיט אלע כחות; נעם מוהרא"ש פאר דיין וועג ווייזער, אפילו ער האט געהאט א שווערע לעבן, ער האט נישט געהאט קיין איין גוטן טאג אין זיין לעבן, אזוי ווי ער שרייבט אין די צוואה (צואת מוהרא"ש, אות יד): "לא הִיָּה לִי יוֹם אֶחָד טוֹב בְּזֶה הָעוֹלָם - בְּלִי שׁוֹם גְּזָמָא כְּלָל", איך האב נישט געהאט קיין איין גוטן טאג אין מיין לעבן, אן קיין גוזמא, "וממש בכיתי בכל יום ויום", איך פלעג וויינען יעדן טאג פון מיין לעבן, "מרב צער ועגמת נפש שסבבוני מבית ומחוצ", פון די יסורים וואס איז אויף מיר אריבער - סיי פון אינדרויסן און סיי פון שטוב; מיט דעם אלעם האט מען דאס נישט געקענט אנזען אויף מוהרא"ש. אדרבה, מוהרא"ש איז שטענדיג געווען מלא שמחה, שטענדיג מיט א שמייכל און יעדן איינעם פרייליך געמאכט. מוהרא"ש האט געלעבט מיט דעם שיחה פון הייליגן רבי'ן: "גאט איז תמיד גוט".

דער אייבערשטער זאל העלפן זאלסט האבן הצלחה אין אלע ענינים.

...



בעט שטענדיג דעם אייבערשטן זאלסט וויסן ווי אזוי זיך צו פירן.

בעזרת ה' יתברך - יום ב' פרשת בשלח, ח' שבט, שנת תש"פ לפרט קטן לכתוב... גרו יאיר.

איך האב ערהאלטן דיין בריוו.

בעט דעם אייבערשטן ער זאל דיר געבן אן עצה ווי אזוי זיך צו פירן וכו'; דאס איז די עצה וואס דער רבי געבט אונז, מיר זאלן שטענדיג בעטן: "ותקננו בעצה טובה מלפניך".

רבי נתן דערציילט (שיחות הר"ן, סימן רלח) דער רבי האט אמאל געהערט ווי איינער דאווענט מעריב און ער כאפט אפ די ווערטער: "ותקננו בעצה טובה מלפניך", האט דער רבי געזאגט: "די ווערטער פון 'ותקננו בעצה טובה מלפניך', דארף מען דאך זאגן מיט גרויס פונוה, דאס איז זייער א חשוב'ע תפילה"; ווייל דער עיקר פראבלעם איז אז מען ווייסט נישט וואס צו טון, מען האט אויף יעדע זאך ספיקות צי מען זאל טון אזוי צו אזוי, דארף מען אסאך בעטן דעם אייבערשטן: "ותקננו בעצה טובה מלפניך, רבונו של עולם געב מיר א גוטע עצה

איך זאל וויסן ווי אזוי זיך צו פירן". אזוי זאלסטו טון; אז דו קענסט זיך נישט קיין עצה געבן זאלסטו שרייען צום אייבערשטן: "רבוננו של עולם טאטע זיסער געב מיר א גוטע עצה, איך זאל וויסן ווי אזוי זיך צו פירן".

געדענק, ביים רבי'ן איז געווען שלום בית א יסוד היסודות; זאלסטו זען אכטונג צו געבן אויף דיין ווייב, איר מכבד זיין און אכטונג געבן פון די וואס קילן אפ דיין שלום בית. חבר זיך נישט מיט נואפים וואס מאכן חזק פון האבן שלום בית השם ישמרנו.

...



לערנען פליסיג די הייליגע גמרא.

בעזרת ה' יתברך - יום ב' פרשת בשלח, ח' שבט, שנת תש"פ לפרט קטן
לכבוד הילד הנחמד ... גרו יאיר.

דיין טאטע האט מיר געשריבן אז דו לערנסט פליסיג די הייליגע גמרא. וואויל איז דיר; דו האסט שכל און דו נוצט אויס דייע יונגע יארן, ביי די ניין יאר אלט לערנסטו ש"ס.

אפילו דו פארשטייסט נישט די ווערטער פון די גמרא זאלסטו זאגן די הייליגע ווערטער און דו זאלסט בעטן דעם אייבערשטן דו זאלסט זוכה זיין צו פארשטיין. טו וואס דער הייליגער רבי האט געטון ווען ער איז געווען א קינד, אזוי ווי דער רבי האט דערציילט (שבחי הר"ן, אות ח): עס איז אים זייער שווער אנגעקומען צו לערנען ווען ער איז געווען יונג, "כי בתחלה היה לומד משניות ולא היה מבין למודו", ער האט געלערנט משניות אבער ער האט נישט פארשטאנען וואס ער לערנט, "והיה בוכה הרבה לפני השם יתברך שיאיר עיניו", וואס האט ער געטון? ער האט זייער אסאך געוויינט צום אייבערשטן אז ער וויל זוכה זיין צו פארשטיין, "והיה בוכה ובוכה כל כך עד שזכה שיוכל ללמוד משניות", איך האב אזוי סאך געוויינט צום אייבערשטן - זאגט דער רבי - ביז איך האב זוכה געווען צו קענען לערנען און פארשטיין משניות. "וכן אחר כך למד שאר ספרים ולא היה מבין גם כן", נאכדעם האט דער רבי געלערנט אנדערע ספרים און ער האט נישט פארשטאנען וואס ער לערנט, "והיה בוכה ובוכה גם כן הרבה מאד עד שזכה להבינם", האט ער ווייטער געוויינט צום אייבערשטן ער

זאל זוכה זיין צו פארשטיין, ביז דער אייבערשטער האט אים געהאלפן אז ער האט פארשטאנען אלעס וואס ער האט געלערנט.

געב א גרוס פאר דיין טאטע.

...



זיי מכבד טאטע מאמע אפילו זיי זענען קעגן ברסלב.

בעזרת ה' יתברך - יום ב' פרשת בשלח, ח' שבט, שנת תש"פ לפרט קטן
לכבוד ... גרו יאיר.

איך האב ערהאלטן דיין בריוו.

אז פאר דיין טאטע שטערט ברסלב איז דאס נישט דיין פראבלעם; דו זיי מכבד דיין טאטע און מאמע, און אז עס שטערט זיי אז דו פארסט קיין אומאן צום הייליגן רבי'נס ציון איז דאס נישט קיין חסרון אין פיבוד אב ואם. אז מען וויל נישט רעדן מיט דיר קענסטו מתפלל זיין אז עס זאל ווערן שלום, און אז זיי רעדן יא צו דיר, נאר עס איז נישט מיט ווארעמקייט וכו', מען רעדט צו דיר אן א שמייכל, דארפסטו ווייטער רעדן מיט זיי און גיין צו זיי אויף שבתים און שמחות. מיר קענען גארנישט טון אז מענטשן רעדן כל דבר אסור אויפ'ן הייליגן רבי'ן; אזוי מוז זיין און אזוי וועט זיין ביז משיח וועט קומען. ווייל דער רבי האט דערציילט (סיפורי מעשיות, מעשה ז', מזבוב ועקביש) אז פאר זיין נשמה איז אראפ געקומען אויף די וועלט האט דער ס"מ געשריגן: "רבנו של עולם, אויב דער נשמה קומט אראפ אויף די וועלט, פארנוואס האסטו מיר באשאפן?" האט מען אים געענטפערט: "דער נשמה מוז אראפ קומען אויף די וועלט, דו גיי און זוף דיר אן עצה", איז ער אנוועקגעגאנגען און שפעטער איז ער צוריק געקומען מיט אן אלטיטשקן אן איינגעבויגענעם, און זיי האבן געלאכט און געזאגט: "דער נשמה קען שוין אראפ גיין, מיר האבן שוין אן עצה".

מוהרא"ש זכרנו לברכה שרייבט (בספר נהרי אפרסמון, שם): "וואס איז זייער עצה, וואס זיי האבן זיך געטראפן? לאכן - מען לאכט פונעם רבי'ן, און מען שפעט אפ פון א ברסלב'ער חסיד"; מען שפעט פון רבי'ן, מען רעדט כל דבר אסור. דאס איז די סיבה פארנוואס עלטערן ווערן דערשראקן ווען זיי הערן אז זייער קינד דריידט זיך אין ברסלב און פארט קיין אומאן וכדומה.

דער גרעסטער פיבוד אָב וואָס איז ווען עָלְטֶעֶרן זעען ווי די קינדער פֿירן זיך אויף עָרְלִיך, אזוי ווי חֲכָמֵינוּ זכרונם לְבָרְכָה זאָגן (יומא פו.) אויפֿ'ן פֿסוק (דברים ו, ה): "וְאֶהְבֶּתְּ אֶת ה' אֱלֹהֶיךָ" – זאלסט זען עס זאל ארויס קומען אַ קידוש הַשֵּׁם דורך דיר און דער אייבערשטער זאל באלויבט ווערן דורך דיר. ווייל ווען אַ מענטש איז איידל און צניעות'דיג און פֿירט זיך ווי עס דארף צו זיין, וואס זאָגן מענטשן? "אַשְׁרֵי אָבִיו שֶׁלְמָדוֹ תוֹרָה", וואויל זענען זיינע עָלְטֶעֶרן וואס האָבן אים געלערנט תּוֹרָה; "אַשְׁרֵי רַבּוֹ שֶׁלְמָדוֹ תוֹרָה", וואויל איז פֿאַר זיין רבי וואס האט אים געלערנט תּוֹרָה; "אוי להם לבריות שלא למדו תורה", וויי איז פֿאַר די מענטשן וואס לערנען נישט קיין תּוֹרָה. ווען איינער פֿירט זיך אויף עָרְלִיך זאָגן די מענטשן: "קוקט אָן דעם מענטש, וויבאלד ער לערנט תּוֹרָה פֿירט ער זיך אויף אזוי עָרְלִיך". אויף אים זאָגט דער פֿסוק (ישעיהו מט, ג): "וַיֵּאמֶר לִי עַבְדִּי אַתָּה, יִשְׂרָאֵל אֲשֶׁר בָּךְ אֶתְפָּאֵר", דער אייבערשטער באַרימט זיך מיט אַזאַ איינעם.

איך האָף דו וועסט ארויסגעמען פונעם בריוו אַ ווען ווי אזוי זיך צו פֿירן מיט דייע עָלְטֶעֶרן.

...



די הייליגע גמרא איז די בעסטע חבֿר.

בעזרת ה' יתברך – יום ב' פרשת בשלח, ח' שבט, שנת תש"פ לפֿרט קטן
לְכָבוֹד הַיָּלֵד הַנְּחֻמָּד ... גֵּרוֹ יֵאִיר.

דיין טאטע האט מיר געשריבן די גוטע נייעס אז דו לערנסט פֿלייסג די הייליגע גמרא; וואויל איז דיר! אַ קינד פון עָלְף יאר אַלט לערנט ש"ס און וויל ענדיגן ש"ס.

לערן אסאך גמרא; די הייליגע גמרא איז די בעסטע חבֿר, דאס וועט בלייבן דיין חבֿר אין דייע שווערסטע מצבים. די תּוֹרָה איז די בעסטע חבֿר, נעם איר פֿאַר אַ חבֿר און אין איר זאלסטו זיך באהאלטן ווען עס איז דיר ביטער; ווייל עס איז נישט דא קיין בעסערע פֿלאַץ וואו צו אנטלויפֿן ווען מען האט אַ צָרָה ווי צו די הייליגע תּוֹרָה, אזוי ווי חֲכָמֵינוּ זכרונם לְבָרְכָה זאָגן (תנא דבי אליהו, פרק ו): "אַם רְאִיתָ שְׁהִסּוּרִין מִמְּשֻׁמְשִׁין וּבָאוֹת עָלֶיךָ, רוּץ לְחֻדְרֵי דְבִרְי תוֹרָה, וּמְגִד הִסּוּרִין בּוֹרְחִין מִמֶּךָ", אויב דו זעסט אַז עס קומען אויף דיר צרות און יסורים זאלסטו אנטלויפֿן

צו די הייליגע תורה און דורכדעם וועסטו געראטעוועט ווערן.
געב א גרוס פאר דיין טאטע.

...



לערן דעם רביני'ס און מוהרא"ש'ס ספרים.

בעזרת ה' יתברך - יום ג' פרשת בשלח, ט' שבט, שנת תש"פ לפרט קטן
לקבוד ... גרו יאיר.

איך האב ערהאלטן דיין בריוו.

מאך דיר א שיעור אין רביני'ס ספרים, בפרט אין מוהרא"ש'ס בריוון און
קונטרסים, דורכדעם וועסטו זוכה זיין צו ווערן אן אמת'ער בעל תשובה.

דער הייליגער רבי זאגט (חגי מוהר"ן, סימן שמט): "ש'כולין להיות נעשה בעל
תשובה גמור על ידי למוד הספר שלו", מען קען ווערן א גרויסער בעל תשובה אז
מען לערנט זיין ספר. "ואמר, שמי שישב ויעסק בספריו, רק בלי קנטור ונצחון,
ויסתכל בו באמת, אז בודאי יהיו נבקעין אצלו כל גידי קשיות לכבו", נאך האט
דער רבי געזאגט אז ווער עס וועט לערנען זיין ספר מיט אן אמת, וועט זיך אים
עפענען אלע זיינע פארשטאפטע אדערן.

אונזערע תלמידות גייען מיט'ן אייבערשטן'ס הילף מאכן א פארשטעלונג
(פלעי); מען גייט פארשטעלן די צענטע מעשה פון סיפורי מעשיות, די מעשה
פונעם בערגער און דער ארעמאן. דאס וועט זיין מיט'ן אייבערשטן'ס הילף א
שטארקע הפצה; בעט דיין ווייב זי זאל פארקויפן טיקעטס פאר אירע חבר'טעס
און משפחה, וועט זי האבן א חלק אין פארשפרייטן דעם רבי'ן אין די וועלט.
דער אייבערשטער זאל העלפן זאלסט האבן הצלחה אין אלע ענינים.

...



נעם דעם שלחן ערוך פאר דיין וועג ווייזער.

בעזרת ה' יתברך - יום ד' פרשת בשלח, י' שבט, שנת תש"פ לפרט קטן
לקבוד ... גרו יאיר.

איך האב ערהאלטן דיין בריוו.

דער הייליגער רבי זאגט (ליקוטי מוהר"ן, חלק ב', סימן יב): "וְעַקֵּר הַיְהוּדוֹת הוּא רַק לִילָף בְּתַמִּימוֹת וּבַפְּשִׁיטוֹת בְּלִי שׁוּם חֲכָמוֹת, וְלְהַסְתַּכֵּל בְּכָל דְּבַר שְׁעוֹשֶׂה שְׂיִהְיֶה שֶׁשֵׁם הַשֵּׁם יִתְבָּרַךְ", דער עיקר פון אידישקייט איז: פאלגן די הייליגע תורה בתמימות ובפשטיטות, און פאר מען טוט א זאך זאל מען קוקן צי דאס איז דער רצון פונעם אייבערשטן.

אנטלויף פון די וואס לערנען פרישות און חומרות וכו', חומרות נעמט אנוועק דעם מענטש פונעם אייבערשטן. מיר האבן א שלחן ערוף; נעם דיר דעם שלחן ערוף פאר דיין וועג ווייזער און ריר זיך נישט אנוועק דערפון - נישט אראפ צו נעמען און נישט צוצולייגן, וועט דיר אייביג גוט זיין.
דער אייבערשטער זאל העלפן זאלסט האבן הצלחה אין אלע ענינים.

...



מען וועט נישט צונעמען אייערע קינדער.

בעזרת ה' יתברך - יום ד' פרשת בשלח, י' שבט, שנת תש"פ לפרט קטן
מרת ... תחי'.

איך האב ערהאלטן אייער בריוו.

האטס נישט מורא; מען וועט נישט צונעמען אייערע קינדער.

איר זאלט זאגן דעם אמת פאר'ן שופט, וואס די קינדער דערציילן; זיי וועלן דאס חוקר ודורש זיין, אויב עס וועט ארוסקומען אז דער טשעפעט די קינדער וועלן די קינדער מער נישט גיין צו אים, און אויב עס וועט זיך ארויסשטעלן אז ער טשעפעט נישט די קינדער וועט ער יא קענען זען די קינדער, אבער איר דארפט נישט מורא האבן אז מען וועט אנוועק נעמען די קינדער פון אייך.

שטארקטס אייך, זייטס נישט דערשראקן; דער הייליגער רבי זאגט (ליקוטי מוהר"ן, חלק א', סימן מח): די וועלט איז ווי א שמאלע בריק, "וְהַכֹּלל וְהַעֲקֵר הוּא לֹא לְהַתְּפַחַד", דער עיקר איז מען זאל נישט מורא האבן; נעמט אריין אין זיך אמונה אז דער אייבערשטער וועט אויספירן צום גוטן.

מיר געפונען, ווען די אידן זענען ארויס פון מצרים האבן זיי געזאגט שירה און מרים הנביאה האט גענומען א פויק (דראם) און אלע פרויען האבן געפויקט מיט פויקן, אזוי ווי עס שטייט (שמות טו, כ): "וַתִּקַּח מִרְיָם הַנְּבִיאָה אַחֹת אֶהֱרֵן אֶת

התף בידה ותצאן כל הנשים אתריה בתפיים ובמחלת"; פון וואו האבן די פרויען געהאט פויקן? אין מדבר איז נישט דא קיין געשעפטן וואו מען קען קויפן פויקן, ווי אזוי איז אנגעקומען צו זיי פויקן? זאגט רש"י אז די ערליכע פרויען וואס האבן געהאט א שטארקע אמונה זענען געווען זיכער אז דער אייבערשטער גייט מאכן נאך גרויסע ניסים, האבן זיי מיט גענומען מיט זיך פון מצרים מוזיקאלישע אינסטרומענטן צו קענען לויבן און דאנקען דעם אייבערשטן.

גרייטס אייך אן כלי זמר צו קענען דאנקען דעם אייבערשטן אויף די ניסים וואס ער גייט מאכן מיט אייך.

...



נעמען א חלק אין די יארצייט סעודה פון מוהרא"ש זכותו גגן עלינו.

בעזרת ה' יתברך - ד' פרשת בשלח, י"א שבט, שנת תש"פ לפרט קטן
לקבוד ... גרו יאיר.

פרעג דיין ווייב צי זי וויל האבן א חלק אין די יארצייט סעודה מיט'ן מאכן א קוגל, פערפל, דיפס וכדומה; עס וועט פארקומען מיט'ן אייבערשטנס הילף קומענדיגע וואך דינסטאג נאכט פרשת יתרו, י"ז שבט, אין לשיבה. אויב זי וויל מאכן עפעס פאר די סעודה זיי מיר מודיע. דער אייבערשטער זאל העלפן זאלסט האבן הצלחה אין אלע ענינים.

...



מיט'ן הייליגן רבי'ן קען מען זיך אן עצה געבן.

בעזרת ה' יתברך - יום ה' פרשת בשלח, י"א שבט, שנת תש"פ לפרט קטן
מרת ... תחי'.

איך בעט אייך זייער איר זאלט זיך שטארקן; דער אייבערשטער וועט אייך העלפן, איר וועט זיין א גוטע מאמע פאר אייערע קינדער, איר וועט זיי שיינ ערציען.

טראכטס נישט אז איר וועט זיין אזוי ווי זכו'; איר וועט זיין א גוטע

מאמע, איר האט א צדיק, איר זענט מקורב צום הייליגן רבי'ן וואס לערנט אונז די וועג ווי אזוי מען ברענגט אויף קינדער, ווי אזוי מען ערצייט קינדער, וועט איר זיכער זיין א גוטע מאמע. אן א צדיק איז זייער שרעקעדיג, אן א צדיק ווייסט מען נישט ווי אזוי צו זיין א גערעכטע מאמע, מען ווייסט גארנישט אליינס, אנדערש איז דער וואס לעבט מיט'ן הייליגן רבי'ן, דער ווייסט גענוי ווי אזוי זיך אן עצה צו געבן, מען ווערט נישט פארלוירן.

בנוגע די שרעקליכע מעשה וכו'; איר זאלט זיך נישט באשולדיגן, עס איז נישט אייער שולד. דער אייבערשטער וועט יענעם באצאלן, ער וועט האבן א מיאוסע ענדע, דאס וואס אלע מניולים האבן, עס וועט נישט נעמען לאנג ביז ער וועט אנקומען אין תפיסה פאר די רעשט פון זיין לעבן.

האטס נישט מורא צו גיין אין גאס, זייטס נישט דערשראקן צו פארן מיט די שטאטישע באסעס; האטס נישט מורא פון קיינעם אויף די וועלט, דער אייבערשטער איז מיט אייך, ביי אייך און נעבן אייך; חזר'ט זיך אמונה, זינגטס צו זיך שטילערהייט: "דער אייבערשטער איז דא, דער אייבערשטער איז דארט, דער אייבערשטער געפינט זיך אין א יעדע ארט; דומם, צומח, חי, מדבר, אלעס איז ער, אלעס איז דער אייבערשטער, אלעס לעבט פון אים, אלעס קומט פון אים, קיינער קען מיר גארנישט טון"; דורכדעם וועט איר באקומען א שטארקייט, איר וועט זיין רואיג און פרייליך.

זעטס צו הערן אסאך מוזיק, בעיקר פרייליכע ניגונים; ניגונים וואס ברענגט שמחה.

...



ווי מער מען בעט פאר די קינדער, אלץ מער זענען זיי מצליח.
 בעזרת ה' יתברך - יום ב' פרשת יתרו, חמשה עשר בשבט, שנת תש"פ לפרט
 קטז

לקבוד מיין טייערער ... גרו זאיר.

איך האב ערהאלטן דיין בריוו.

מהרא"ש האט דערציילט, אמאל איז א איד געקומען צום הייליגן חפץ חיים זכותו יגן עלינו און ער האט געבעטן א ברכה אויף גוטע קינדער, האט דער

הייליגער חפץ חיים זי"ע גענומען א תהלים וואס איז געווען אויפגעבלאזן פון נאסקייט און דאס געוויזן פאר דעם איד, און אים דערביי געזאגט: "דאס איז דער תהלים פון מיין מאמע עליה השלום, וואו זי פלעגט יעדן טאג וויינען אז זי זאל האבן גוטע קינדער, אזוי איז מען זוכה צו גוטע קינדער".

דערפאר זאלסטו אסאך בעטן דעם אייבערשטער אז דו זאלסט זוכה זיין צו קינדער וואס וועלן באלייכטן די וועלט; מיין נישט אז איר קענט נישט זוכה זיין צו האבן קינדער וואס וועלן זיין גרויסע צדיקים, עס זענען געווען גרויסע צדיקים וואס האבן ליכטיג געמאכט די גאנצע וועלט און זיי האבן געהאט פשוטע עלטערן. בעט דעם אייבערשטן: "רבנו של עולם העלה מיר אז איה זאל זוכה זיין צו קינדער און אייניקלעך וואס וועלן לערנען די הייליגע תורה און וועלן נאר דיך דינען; רבנו של עולם, הער אויס מיינע פשוטע תפילות וואס איה בעט דיר און געב מיר קינדער וואס וועלן ליכטיג מאכן די וועלט, קינדער וואס וועלן זיין דבוק צו דיר. העלה מיר אייבערשטער אז איה זאל וויסן ווי אזוי צו מחנך זיין מיינע קינדער, מיינע קינדער זאלן וועלן זיין ערליך און חסידיש און זיי זאלן נישט זוכן צו זיין קאלט וכו'".

ווי מער מען בעט דעם אייבערשטן און ווי מער א מאמע וויינט פאר אירע קינדער - באוואסערט זי איר גארטן. פונקט אזוי ווי ביימער און גראז וואקסן זיין נאר דורכדעם וואס מען באוואסערט עס, אזוי אויך - און נאך מער וואקסט אויף א שיינע דור ערליכע אידן אז מען זאגט יעדן טאג תהלים און מען בעט דעם אייבערשטן.

בנוגע זיין פראגע וכו'; עס איז נישט פראי צו נושן בילדער פון די קינדער פאר ערוועטייזמענטס צוליב כמה סיבות.

דער אייבערשטער זאל העלפן זאלסט האבן הצלחה אין אלע ענינים.

...



טערעפי איז איין שטיק ליצנות.

בעזרת ה' יתברך - יום ב' פרשת יתרו, חמשה עשר בשבט, שנת תש"פ לפרט

קטן

לקבוד ... גרוי ואיר.

איך האב ערהאלטן דיין פריור.

טערעפי איז איין שטיק ליצנות; די טערעפיסטן קענען זיך אליינס נישט העלפן, איז ווי אזוי קענען זיי העלפן א צווייטן...

די בעסטע טערעפי איז דעם רבינ'ס עצות; דער הייליגער רבי האט אונז געגעבן אזעלכע ליכטיגע עצות, וואס ווער עס טוט די עצות קריכט ארויס פון אלע פראבלעמען. די ערשטע עצה איז שפחה; דער רבי זאגט (שיחות הר"ן, סימן כו): "אצל העולם השפחה היא חסרון גדול בעיניהם", ביי די וועלט איז שפחה א חסרון, "אבל בעיני יש בהשפחה מעלה גדולה, כי אם לא הייתה שפחה, לא הייה אפשר לעשות שום דבר בעבודת ה'", אבער איך זאג אז שפחה איז א מורא דיגע מעלה, ווייל ווען א מענטש וואלט געדענקט יעדע זאך וואס ער האט געטון וואלט ער נישט געקענט אנגיין ווייטער מיט זיין לעבן, עס וואלט אים געשטערט אלעס וואס ער האט געטון.

געוואוין זיך צו זיך אויס צו רעדן צום אייבערשטן; דערצייל אים אלעס וואס דו ביסט אריבער. דערצייל נישט פאר קיינעם דיין עבר, נאר פאר'ן אייבערשטן אליינס, דאס וועט מאכן עס זאל ארויס גיין פון דיר. אזוי ווי דער הייליגער רבי זאגט (ליקוטי מוה"ר, חלק א, סימן ד) ווען א מענטש זינדירט ווערן די עבירות אריין געקריצט אין זיינע ביינער, אזוי ווי עס שטייט (יחזקאל לב, כז): "ותהי עונתם על עצמותם" אין דאס הרגעט דעם מענטש, אזוי ווי דער פסוק זאגט (תהלים לד, כב): "תמותת רשע רעה", די עבירות פונעם מענטש טוען אים הרגען; אבער ווען א מענטש איז זיך מתוודה פאר'ן אייבערשטן, ער דערציילט פאר'ן אייבערשטן יעדע זאך וואס ער האט געטון און בעט דעם אייבערשטן ער זאל רחמנות האבן אויף אים, דאן גייען ארויס אלע עבירות פון זיינע ביינער. אז דו וועסט דערציילן פאר'ן אייבערשטן אלע דינע אלטע מעשים וועט דאס צושטייטליך ארויסגיין פון דיר ביז דו וועסט עס אינגאנצן פארגעסן, וואס דאס איז א סימן אז דער אייבערשטער איז דיר מוחל אויף אלעס.

נאך אן עצה ארויסצוקריכן פון די אלטע מעשים איז "זאגן משניות"; דער הייליגער רבי זאגט (שיחות הר"ן, סימן יט): "אפילו אותן האנשים הרחוקים מן הקדשה מאד, שנלכדו במצודה רעה, עד שרגילין בעברות חס ושלום, רחמנא לצלן", אפילו א מענטש וואס איז זייער ווייט פון קדושה, ער טוט עבירות רחמנא לצלן און ער איז שוין אראפ געפאלן אין שאל תחתית, "אף על פי כן, הכח של התורה

גדול כל כך, עד שיכולה להוציא אותם מן העברות שרגילין בהם חס ושלום, ואם יעשו להם חק קבוע וחיוב חזק ללמד בכל יום יום כף וכף, יהיה איה שיהיה, בודאי יזכו לצאת ממצודתם הרעה על ידי התורה, כי כח התורה גדול מאד". אויב וועט ער זיך מאכן א קביעות צו לערנען יעדן טאג "כף וכף" וועט ער סוף כל סוף ארויס גיין פון זיין בלאטע, ווייל די כח פון תורה איז אזוי גרויס אז עס נעמט ארויס דעם מענטש פון זיין שלעכטס.

זאגן משניות איז די עצמה פאר אלע וואס זענען נעבעך אריין געפאלן אין די עבירה פון פגם הברית - הוצאת זרע לבטלה רחמנא לצלן; נאר דאס קען העלפן דעם מענטש. אזוי ווי חכמינו זכרונם לברכה זאגט (מכילתא דנוסע, פרשה א) דער אייבערשטער זאגט פאר די אידן, אמר לו הקדוש ברוך הוא למשה: אמור להם לישראל, "דברי תורה שנתתי לכם רפואה הם לכם, חיים הם לכם", שגאמר: כי חיים הם למוצאייהם, ואמר: רפאות תהי לשרף ושקוי לעצמותיה, אז מען לערנט תורה ווערט מען אויסגעהיילט פון אלע מחלות ונחלאים רעים.

קיינער קען דיר נישט העלפן און קיינער וועט דיר נישט העלפן, נאר דו אליינס קענסט זיך העלפן, אויב דו וועסט נעמען דעם רבינס ווערטער און עס מקיים זיין, דו וועסט זאגן משניות אפילו אן פארשטיין, וועסטו ארויס קריכן פון זיין שרעקליכן פלאנטער אין וואס דו ביסט אריין געפאלן. כל שכן אז דו וועסט זאגן יעדן טאג ח"י פרקים משניות, ח"י ח"י הוא יודך כמוני היום - וועסטו זוכה זיין צו ווערן אן ערליכער איד.

דער אייבערשטער זאל העלפן זאלסט האבן הצלחה אין אלע ענינים.

...



